

**THE BOOK WAS
DRENCHED**

UNIVERSAL
LIBRARY

OU_222406

UNIVERSAL
LIBRARY

ماورا

ن-م-راشد

لاہور
مکتبہ آرزو

پیشانی پور

فہرس

- انتساب ، ۳
مصنف کے حالات ، ۴
تعارف ، ۵
دیباچہ ، ۲۳
میں اُسے واقفِ اُلفت نہ کروں ، ۳۳
رضعت ، ۳۵
انسان ، ۳۹ ✓
خواب کی بستی ، ۴۱ ✓
گناہ اور محبت ، ۴۳ ✓
ایک دن — لارنس باغ میں ، ۴۵
ستارے ، ۴۷ ✓
مری محبت جہاں رہے گی ، ۴۹ ✓
بادل ، ۵۱ ✓
نظرت اور حیرتوں کا انسان ، ۵۳
مکانات ، ۵۶
شاعر کا ماضی ، ۵۹
خوابِ آوارہ ، ۶۱
زندگی ، جوانی ، عشق ، حسن ، ۶۳

- ۶۶، رفعت
- ۶۸، دلہنزی
- ۶۹، جرأت پرواز،
- ۷۲، دادی پہنای،
- ۷۵، طلسم جادو داں،
- ۷۸، ہڈیوں کا لمس،
- ۸۱، اتفاقات،
- ۸۴، حزن انسان،
- ۸۶، ایک رات،
- ۸۸، سپاہی،
- زوال،
- ۹۳، اظہار،
- ۹۵، آنکھوں کے جال،
- ۹۸، گناہ،
- ۱۰۰، عہدِ وفا،
- ۱۰۳، شاعرِ در ماندہ،
- ۱۰۵، درتکے کے قریب،
- ۱۰۸، رقص،
- ۱۱۱، بے کراں رات کے تاشے میں،
- ۱۱۳، شہابی،
- ۱۱۵، اہتمام،
- ۱۱۷، اجنبی عورت،
- ۱۱۹، خودکشی
-

فیض کے نام —

مصنف:

ن۔م۔راشد

ولادت: پنجاب یکم اگست ۱۹۱۰ء

تعلیم: گورنمنٹ کالج لاہور سے ایم۔اے [اقتصادیات]

ہجرت: آل انڈیا ریڈیو دہلی

تعارف

رائشن کی شاعری اردو میں ایک نئے تجرباتی دور کی تہید ہے۔ اس کا مقابلہ دور آخر کی شاعری سے نہیں کیا جاسکتا۔ راشد کی شاعری ہیئت اور مادے دونوں کے اعتبار سے ہماری مروجہ شاعری سے مختلف ہے۔ تاریخی اعتبار سے شاعروں کی دو قسمیں ہیں۔ ایک قسم کے شاعر وہ ہیں جو ماضی کی زنجیروں میں جکڑے ہوئے تاثرات۔ الفاظ اور معانی استعمال کرتے ہیں۔ اور اگر ہو سکے۔ تو ہر ممکن کوشش سے اس حلقے کے اندر رہ کر اظہار کی نئی پہنائیاں اور نئے اسلوب بیان تلاش کرتے ہیں۔ دوسری قسم کے شاعر وہ ہیں جن کی آواز گویا کسی نئے افق سے آتی ہوئی معلوم ہوتی ہے۔ اور ماضی کے تسلسل کو چیرتی ہوئی ہمارے دلوں میں اتر جاتی ہے۔ راشد دوسری قسم کا شاعر ہے۔

گوارڈی کے بے قافیہ شاعری عبدالحمید شرر اور اسماعیل میرٹھی سے شروع ہوتی ہے۔ لیکن اول تو ان ہزرگوں نے اس کی طرف نہایت بے دلی سے توجہ کی۔ اور ایک دو غیر مربوط کوششوں کے بعد اسے چھوڑ دیا۔ دوسرے ان میں تاثیر اور اسلوب بیان۔ فکر اور لباس کا وہ آہنگ اور امتزاج موجود نہ تھا۔ جو راشد کے ہاں بدرجہ اتم پایا جاتا ہے۔ بے قافیہ شاعری سے صرف یہی

مراد نہیں کہ پرانے اصولوں سے انحراف کیا جائے۔ اگر یہ انحراف صرف اسلوب تک ہی محدود ہو۔ تو یہ بہت بڑی جدت نہ ہوگی۔ گویہ انحراف بھی بذاتِ خود ایک قابلِ قدر چیز ہے۔ لیکن راشد کے ہاں یہ انحراف داخلی اور خارجی۔ فنی اور فکری لحاظ سے مکمل ہے۔ اور یہ چیز اس کی شاعری کی اجتمہادی حیثیت کو نمایاں کرتی ہے۔

فنی نقطہ نگاہ سے راشد ایک صریح باغی شاعر ہے۔ اس کا نخیل ہمیشہ ہماری موردِ ثنی زبان کے الفاظ۔ ان کے معانی۔ اسالیبِ بیان۔ بندشوں اور ترکیبوں کو توڑنا بگھلانا انہیں نئے سا پن میں ڈھالتا نئی صورتیں دیتا اور ان میں سے نئے مطالب کبشید کرنے کی کوشش کرتا رہتا ہے اس کی شاعری میں نفسیاتی تخیل اور جذباتی تسلسل ساتھ ساتھ چلتے ہیں۔ اور ان دونوں کے ہم آہنگ ہونے سے ایک آزاد تسلسل کی سی کیفیت پیدا ہوجاتی ہے۔ جدید لغیات کے ماہروں نے ذہن لاشعور کو اپنے کیلئے آزاد تسلسل کا طریقہ ایجاد کیا ہے۔ کسی شخص سے مخاطب ہو کر ایک فہرست میں سے منتخب الفاظ یا فقرے بولے جاتے ہیں۔ اور اس سے کہا جاتا ہے۔ کہ وہ ہر سوال کا جواب ان الفاظ یا الفاظ کے مجموعے سے دے۔ جو سب سے پہلے اسکے ذہن میں آئیں۔ ان جوابات سے اس فرد کی زیر نفسی کیفیت کے متعلق نتائج مرتب کئے جاتے ہیں۔ شاعر کی بھی ایک حد تک یہی کیفیت ہے۔ شاعر کے دل میں ایک خیال اٹھتا ہے۔ پھر اس کا ذہن لاشعور اس خیال سے وابستہ دوسرے خیالوں اور تصویروں کو کھینچ لاتا ہے۔ اور انہیں شاعر کی صورت میں منتقل کر دیتا ہے۔ اس طرح سے شاعر جہاں اپنے ذہن لاشعور کے مفروضات کو قبول کر لیتا ہے۔ وہ اپنی شاعری تخلیق کے عمل سے بھی کسی حد تک آگاہ رہتا ہے۔ یہ واقفیت اس کے قلبی واردات کا صحیح جائزہ جو یا غلط۔ شاعر کے لئے ہمیشہ ایک بڑے بھاری ذہنی اضطراب کا باعث ہوتی ہے۔ اس اضطراب پر قابو پانے کے لئے شاعر مختلف طریقے استعمال کرتا ہے۔ ہمارے پرانے شاعر (دلی سے اقبال تک) اس مقصد کے لئے اپنی ذات کو اپنے ذہن لاشعور پر محیط کرنے کی کوشش کرتے تھے۔ اور اس طاقت کے ٹکڑے ٹکڑے کر کے۔ ہر ٹکڑے کو الگ الگ منطقی دلائل کے ساتھ بانٹ دیا کرتے تھے۔ دوسرا طریقہ؟ ہماری جدید شاعری میں آہستہ آہستہ نمایاں ہو رہا ہے۔ یہ ہے کہ شاعر اپنے

نفسی تجزیہ اور جذباتی تسلسل کے بہانے ہم آہنگی پیدا کر کے ذہن لاشعور میں سے آزاد تسلسل کو وجود میں لاتا ہے۔

اول الذکر طریق کار کی سب سے مکمل مثال علامہ اقبال کی شاعری ہے۔ راشد کا اسلوب عمل مؤثر الذکر طریقے یعنی آزاد تسلسل کے مطابق ہے، بعض اعلیٰ درجے کے فلموں میں ایسے لمحاتی مناظر جو بظاہر آپس میں کوئی تعلق نہیں ہونا۔ ناظر کے سامنے پے در پے لائے جاتے ہیں لیکن ان مناظر کے مجموعی اثر سے ایک واضح تصویر اور ایک مکمل ناثر ناظر کے دل و دماغ پر کھینچ جاتا ہے۔ آزاد تسلسل کی یہ ایک مرنی صورت ہے۔ ”جنینی عورت“ میں ارض مشرق کی زبوں حالی اور انتقام میں ایک فرنگی شہستان کا ناثر پیدا کرنے کے لئے راشد نے اسی نوع کی فن کاری سے کام لیا ہے۔ آزاد تسلسل راشد کا خاص انداز ہے۔ اس کی مثالیں اس کی اکثر نظموں میں ملتی ہیں۔ اس سے اس کی نظموں میں ایک خاص ایجا نداد اور جاہلیت پیدا ہو جاتی ہے۔ جو عہد حاضر کے بہت کم شاعروں کو نصیب ہے۔ اکثر اوقات اس کے ذہن لاشعور کی کھینچی ہوئی تصویریں صرف عامیوں ہی کی نہیں بلکہ عہد حاضر کے اکثر شعرا کی ذہنی تصویروں سے مختلف ہوتی ہیں۔ اور اس لئے وہ انہیں سمجھنے میں دقت محسوس کرتے ہیں۔ یہ تصویریں اتنی برق رفتاری سے ذہن لاشعور سے کھینچی جاتی ہیں۔ کہ ان میں فوری طور پر کسی تسلسل کا اندازہ نہیں ہو سکتا۔ اس لئے راشد کی اکثر نظمیں ہم سمجھی جاتی ہیں۔ اور یہ صرف راشد ہی پر کیا منحصر ہے۔ مشرق اور مغرب کی جدید تاریخیت حد تک سمجھا اور ناقابل فہم ہے۔ اس کے ذمہ دار عہد جدید کے شاعر نہیں۔ بلکہ ہمارا تیزی سے بدلتا ہوا معاشرتی ماحول ہے۔ آہستہ آہستہ تصدیقات، اخبارات اور جدید انسانی ادب کا سیلاب، ہمہ گیر لیکن بے آہنگ نظام تعلیم اس کے ذمہ دار ہیں۔ یہ اعصابی مہینجات انسان کے تخیل اور قوت برداشت سے کہیں زیادہ ہیں۔ ہر فرد واحد کے تخیل اور ادراک کی ایک جدید ہوتی ہے لیکن جدید تہذیب اور حکمت تخیل کے دائرے کے محدود کو سہے حد تیز رفتاری سے وسیع کرتی جا رہی ہیں کہی تہذیب کی ترقی کا اندازہ انفرادی تخیل اور شعور کے بڑھتے ہوئے دائرے ہی سے لگایا جا سکتا ہے۔ لیکن اب اثر اتنی سرعت سے پھیل رہا ہے کہ فرد اور معاشرت میں توازن برقرار رکھنا دشوار ہو رہا ہے۔ فرد چاروں طرف سے کھینچا جا رہا ہے۔ اور اندیشہ ہے

کہ یہ کشاکش اس دائرے کے مرکز یعنی روح اور اس کے محیط یعنی تخیل کے رشتہ استناد ہی کو منقطع نہ کر دے۔

ان حالات میں شاعر کے لئے صرف دو راستے باقی ہوتے ہیں۔ یا تو وہ ان مہیجات کا حریف بن جائے یعنی اپنی کے مانند ہنگامی اور اعصابی شاعری پیدا کرنے لگے جس کا دل و دماغ پر وہی اثر ہو۔ جو عہد حاضر کی تفریحات اور اخبارات پیدا کر رہے ہیں۔ ہمارے اکثر شاعر اسی قسم کی شاعری کر رہے ہیں۔

دوسرا راستہ یہ ہے کہ شاعر معاشرتی ماحول کو ٹھکرا دے۔ اور اپنے گرد ایک فکری نقل سائے لے۔ اور اس میں پناہ گزین ہو جائے۔ پہلی صورت میں شاعر کے لئے ضروری ہے۔ کہ وہ اپنے پیغام اور فکری اور تخلیقی قوتوں کو خیر باد کہہ دے۔ دوسری صورت میں وہ عوام کیسے کسی تکلیف مند اور ناقابل فہم ہو کر رہ جائیگا۔ دونوں باتیں شاعر کے لئے خطرناک ہیں۔ لیکن راشد نے دوسرے خطرے کو پہلے خطرے پر ترجیح دی ہے۔ ایک حد تک آئر لینڈ کے شاعر "YEATS" کی طرح راشد کا محاورہ بھی ذاتی اور نفسیاتی ہے۔ اس کا جذباتی تسلسل ہم آہنگ اور آزاد ہے اور وہ منطقی ماحول جو وہ اپنی نظموں میں پیدا کرتا ہے۔ اکثر پڑھنے والوں کے لئے مبہم ہے۔ شاعری کو عام طور پر فکری زاویہ نگاہ سے پرکھنے کی عادت ہم لوگوں میں کم ہے۔ اور راشد کے جوہر کا سب سے بڑا جزو اس کی فکری شاعری ہے۔

راشد نے پرانی راہ کو یکسر چھوڑ دیا ہے۔ گویا روایت شعری کو ایک طرح سے خیر باد کہہ دیا ہے۔ روایتی شاعر کو ایک فائدہ ضرور حاصل ہوتا ہے۔ کہ اسے بہت سے کلیتے تیار اور متعلم مل جاتے ہیں۔ اسے یہ معلوم ہوتا ہے۔ کہ شاعری میں عام لوگوں کا ذاتی تجربہ اور تخیل کس حد تک وسیع ہے۔ اور وہ اس سے باہر جانے کی کوشش نہیں کرتا۔ داخلی طور پر جو شاعری وہ کرتا ہے وہ دماغی اعصاب پر ریڈیو اور سینما جیسے تفریحات ہی کا اثر پیدا کرتی ہے۔ راشد نے داخلی اور خارجی دونوں لحاظ سے صدیوں کے فرسودہ راستے کو چھوڑ دیا ہے۔ روایت کو بھی اور اس ہنگامی اور اعصابی شاعری کو بھی اجواب غالباً تازہ پیدا کرنے کے سوا کسی کام کی نہیں۔ اس وجہ سے راشد کی شاعری سے کیفیت دسروں کا کاٹھن اکتساب کرنے کے لئے اس کے ذہنی تسلسل

کو پیش نظر رکھنا ضروری ہے۔

خارجی طور پر ایک مربوطہ ہم آہنگ سماجی گروہ کا شاعری پر وہی اثر ہوتا ہے۔ جو داخلی طور پر شعری روایات کا۔ شاعری کی تاریخ سے ظاہر ہے۔ کہ اس صنف نے اُنہی زمانوں میں اور انہی مقامات پر اپنی مصراع حاصل کی۔ جہاں ادنیٰ لکھڑے مضبوط اور جامع سماجی گروہ موجود تھے۔ جیسے کہ یونان کی فہری ریاستیں۔ کالیڈاس کا ہندوستان۔ اور الزبتھ کا انگلستان۔ لیکن جہاں کسی ملک کی حالت اتر ہو۔ قوم مختلف حصوں میں منقسم ہو۔ جہاں اخلاق کا تنزل انتہائی صورت اختیار کر چکا ہو۔ یا جہاں اخلاق کے پڑانے اصول اپنی تہیت بدل رہے ہوں۔ الغرض جہاں انسانی تخیل کا دائرہ واضح اور متعین نہ ہو۔ وہاں سچی شاعری کا مواد نہایت مشکل سے دستیاب ہوتا ہے۔ اور اس سے سچے شاعر کا کام اور بھی مشکل ہو جاتا ہے۔ شاعر ان حالات میں بظاہر اس لئے مبہم ہو جاتا ہے۔ کہ وہ اس انتشار میں اپنے آپ کو مدغم نہیں کر دینا چاہتا۔ اس مرگ انہو کو جشن نہیں بنانا چاہتا۔ اس کی فکری افتاد طبع اسے ایک منفرد اکائی بننے پر مجبور کرتی ہے۔ چنانچہ اس کی آواز بھنے کے لئے محض حبت ہی درکار نہیں۔ بلکہ ایک فکری کوشش اور اس کے ذہنی تسلسل کو سمجھنے کا ادراک بھی ضروری ہے۔ دوسری طرف شاعر بھی اس کوشش میں ہوتا ہے کہ وہ اس فکری رد کو عوام تک پہنچا دے۔ لاشد اور اسکے رفقا جو پہلے ایک مرکز سے وابستہ تھے۔ اب آہستہ آہستہ آگے بڑھ رہے ہیں۔ تاکہ ان میں اور زندگی میں ایک مضبوط رشتے کی بنیاد پڑ سکے۔

لاشد کی شاعری جنگ عظیم کے بعد کی شاعری ہے۔ بظاہر یہ زمانہ انقلاب کا ہے۔ اس دوویں ایٹیا کے اکثر حصوں میں صنعتی معاشرتی اور سیاسی بیداری پیدا ہوئی ہے۔ انتخابات۔ جمہوریت اور عوام کی رائے و ہمتی کے ہنگامے ہیں۔ قدیم فرسودہ گندے معاشرتی نظام کو تباہ کر دینے کی آرزوؤں اور راہوں کے چرچے ہیں۔ وطنیت کی ایک لہر ہے۔ جاپان کے ایک کونے سے دوسرے کونے تک پھلتی چلی جا رہی ہے۔ ہندوستان میں بھی جہاں ان نئے ارمانوں کے سایوں میں ملک کے شاندار مستقبل کے خاکے کھینچے جا رہے ہیں۔ وہاں ایک نئے ادب کی بھی بنیاد رکھی جا رہی ہے۔ چنانچہ شاعری میں بھی خودی۔ آزادی اور مزدور کی عظمت کے چرچے

ہیں۔ ایک سطحی۔ جذباتی قسم کی وطن پرستی اور ایک موہوم نئے دور کی آمد میں رجائی نغمے گائے جا رہے ہیں۔ لیکن راشد کی نگاہیں کچھ اویسی دیکھ رہی ہیں۔ راشد کو یہ سب ولولے۔ یہ سب دعوے ہنگامی اور وقتی معلوم ہوتے ہیں۔ اس کے خیال میں ارض مشرق کی روح اگر مر نہیں چکی۔ تو قریب مرگ ضرور ہے۔ مشرقی نظام زندگی فرسودہ ہو چکا ہے۔ اس کا مذہب اس کا تمدن اب اپنی آخری ہچکیاں لے رہا ہے۔ راشد کی شاعری میں اس اعصابی نمک۔ ذہنی جمود۔ شکستہ ایمان اور حس۔ سے بڑھے ہوئے احساس کمتری کا پتہ ملتا ہے جو صدیوں سے ارض مشرق پر طاری ہے۔ راشد سمجھتا ہے۔ کہ اب اس بیمار کے اچھا ہونے کی کوئی امید نہیں۔ اسے اب مر ہی جانا چاہئے۔ مرنے کی یہ خواہش جو مشرقی روح کی مٹتی ہوئی زندگی کا عکس لطیف ہے۔ راشد کی شاعری میں بار بار آتی ہے۔ راشد کو مشرق کی موت ناگزیر نظر آتی ہے۔ لیکن اسے اس کا سسک سسک کر مرنا بہت ناگوار ہے۔ یہ احساس شدید جو مشرق کے منزل حیات سے ہو رہا ہے۔ اس کی قوت متحیلہ پر پوری طرح چھا گیا ہے۔ اور بار بار کوندے کی طرح یاسیت کے کبرے میں پکتا ہے:

”مجھے معلوم ہے مشرق کا خدا کوئی نہیں!“

مشرق کی روح کے مٹ جانے کی خواہش کا اظہار دردِ وجدی کی شاعری میں راشد کے سوا کسی شاعر کے کلام میں موجود نہیں۔ کیونکہ ہمارے اکثر شاعر ایک نام نہاد رجائی شاعری کے جال میں گرفتار ہیں۔ یہ خواہش راشد کے جوہر کا جزو لاینفک ہے۔ اور حالات کی صحیح آئینہ دار۔ راشد کو کسی نام نہاد خودی کا زعم نہیں۔ وہ اچھی طرح جانتا ہے۔ کہ یہ شے لطیف اب مشرق میں نایاب ہوتی جا رہی ہے:

”ان میں ہر شخص کے سینے کے کسی گوشے میں

ایک دلہن سی بنی بیٹی بھی ہے۔

مٹماتی ہوئی ننھی سی خودی کی تصدیل

لیکن اتنی بھی تو زنائی نہیں

بڑھ کے ان میں سے کوئی شعلہ جو آگ بنے!“

{دریچے کے قریب}

ذاتی خودی تو کم و بیش ہر شخص میں موجود رہتی ہے۔ اس کے بغیر زیست ممکن نہیں۔ لیکن "ٹیناتی" ہونی "نسخی" سی خودی کی تبدیل "ایسی نہیں کہ شعلہ سجاؤالہ بن کر بھڑک اٹھے۔ اور مشرقی روح کے ویرانوں اور سنگین تاریکیوں میں اجالا کر دے۔ نئے دور کی آمد کے جوراگ اب گائے جا رہے ہیں ٹھیک اسی طرح گذشتہ جنگ عظیم کے زمانے میں گائے گئے تھے۔ لیکن نتیجہ وہی نکلا۔ یعنی مشرق بدستور غلام اور نیم مردہ رہا۔ اور اس کی روح کو تو اتائی حاصل ہوئی نہ صحت۔ اپنی باتوں کا جائزہ لیکر کئی بار راشد کا نخیل جنہی اور عفریتی بن جاتا ہے۔ خواہش مرگ کا اظہار راشد کے کلام میں دو طرح اجاگر ہوتا ہے۔ انفرادی طور پر اور اجتماعی طور پر انفرادی طور پر وہ دیکھتا ہے کہ زندگی ایک زہر بھرا جام ہے۔ اور ماوراء کی پہلی نظم ————— کہ میں اُسے واقف اُفت نہ کروں، بظاہر ایک رومانوی تخیل کی تخلیق معلوم ہوتی ہے۔ لیکن دوسرا بند پڑھتے ہی ہمیں شاعر کی ذہنی کیفیت کا اندازہ ہو جاتا ہے۔

سوچتا ہوں کہ ابھی رنج سے آزاد ہے وہ

واقف درد نہیں ہو گیا آلام نہیں

سحرِ مہیش میں اس کی اثر شام نہیں

زندگی اس کے لئے زہر بھرا جام نہیں

راشد نے اپنی شاعری کی ابتدا وہاں سے کی ہے۔ جہاں بہت سے شاعر اپنی شاعری کو ختم کر دیتے ہیں۔ یعنی "اثر شام" زندگی ————— اک زہر سے بھرا ہوا جام ————— یہ لہر اس کی انفرادی زندگی میں بار بار آتی ہے۔ کہ ایک زہر سے لبریز ہے شباب مرا ————— کہ ایک خواب میں بے مدعا رواں ہیں ہم "زندگی اک کہنہ آہنگ مسلسل ہے" اور "سر زمین زیست ایک افسردہ مغل ہے" "علم کا بحر بے کراں ہے یہ جہان" "زندگی پراندہ سایہ ریز ہے۔" "زندگی میرے لئے ایک خون پیٹھیرے سے کم نہیں" ————— افسردگی۔ بے رونق اندوہ شاعر اس شدتِ احساس کے بارگراں کا تحمل نہیں ہو سکتا۔ وہ اس جنہی زندگی سے بھاگ کھڑا ہوتا ہے ————— فرار ————— اے مری ہم نص مجھ کو تھام لے

زندگی سے بھاگ کر آیا ہوں میں

اور جب زندگی سے پناہ مانگتے ہوئے بھی اسے اس ماحول اور اس زندگی میں رہنا پڑتا ہے۔ تو اس کی روح آزاد ہونے کے لئے بیتاب ہو جاتی ہے۔ اور وہ خودکشی کے لئے تیار ہو جاتا ہے۔ خودکشی، اس مجموعے میں آخری نظم ہے۔ اور انفرادی اور اجتماعی طور پر اس کی فکری سہیت کی تکمیل۔۔۔ انفرادی طور پر "خودکشی" اس کی شخصی زندگی کا منطقی انجام ہے۔ وہ زندگی چسے وہ زہر سے بھرا ہوا جام سمجھتا تھا۔ اور اجتماعی طور پر یہ "خودکشی" ارض مشرق کی موت کی خواہش یعنی "DEATH-WILL" کا اظہار ہے۔

اجتماعی طور پر "دریچے کے قریب" ارض مشرق کی موت کی خواہش کا بہترین اظہار ہے میرے خیال میں فکری اور ذہنی اعتبار سے "دریچے کے قریب" راشد کی بہترین نظم ہے۔ شاعر اپنی محبوبہ کو صبح کے وقت اپنی خواجگاہ کے درتچے سے ایک مشرقی شہر کا نظارہ دکھاتا ہے۔ اور ایک پرانی مسجد کے بلند مینار کی طوطا اشارہ کر کے کہتا ہے۔

مرا سی مینار کو دیکھ

صبح کے نور سے شاداب سہی

اسی مینار کے سائے تلے کچھ یاد بھی ہے

اپنے بیچار خدا کے مانند

اونگھتا ہے کسی تاریک نہاں خانے میں

ایک افلاس کا مارا ہوا املائے حزیں

ایک غمخیزیت — — اداس

تین سو سال کی ذلت کا نشان

ایسی ذلت کہ نہیں جس کا مداوا کوئی۔"

"ایسی ذلت کہ نہیں جس کا مداوا کوئی" — اس بے پناہ گہری طنز کا جواب نہیں!

"دیکھ بازار میں لوگوں کا ہجوم

بے پناہ سیل کے مانند رداں

جیسے جنات سیا بانوں میں

”شعلیں لیکے سرِ شام نکل آتے ہیں“

x x x x x x

”ان میں مفلس بھی ہیں بیمار بھی ہیں“
زیرِ افلاک مگر ظلم سہے جاتے ہیں۔

”جنہی عورت“ میں مشرق کا یہ حضرتی اور جنہی منظر ایک مغربی عورت کی حقیقت میں نگاہوں سے دکھلایا گیا ہے۔ مغربی مرد اور عورتیں مشرق کو ایک رومانوی زاویہ نگاہ سے دیکھنے کے عادی ہیں۔ ہاتھی۔ سپیرے۔ جادوگر۔ مہاراجے۔ بندر۔ پتیتے یہ سب چیزیں ان کے ذہن میں مشرق کا ایک جامع نقشہ پیش کر دیتی ہیں۔ لیکن ”جنہی عورت“ میں مشرق کی زندگی کا نقشہ ایک ایسی عورت پیش کرتی ہے۔ جس کی آنکھوں سے رومانیت کی ٹی اتر چکی ہے۔ عام مغربی عورتوں کی طرح وہ بھی مشرق میں کسی ”رومان“ کی تلاش میں وارد ہوتی ہے۔ لیکن یہاں اگر جب مشرق کی زبون حالی کو دیکھتی ہے۔ تو اسے بیکایک احساس ہوتا ہے۔ کہ زندگی کے ان نہان خانوں میں بھی اُس کے ”خوابوں کا کوئی رومان نہیں“۔ ”کاش اک دیوارِ ظلم میرے ان کے درمیان حائل نہ ہونے۔ یہ“ ”دیوارِ ظلم“ اور ”دیوارِ رنگ“ جو مشرق اور مغرب کے درمیان کھینچی ہوئی ہے۔ کیا یہ اس دیوار کی نشیل نہیں۔ جو یا جرح ماجوج اور ہم انسانوں کے درمیان کھڑی ہے۔ شاید یہ اس دیوار کا اجتماعی عکس ہے۔ جو ”خودکشی“ میں شخصی زندگی اور اس کی راحتوں کے درمیان استادہ ہے۔ اس دیوار کو یا جوج ماجوج کی طرح نوک زبان سے ہزار بار چاٹنے کی کوشش کی جائے۔ لیکن یہ دیوار شاید قیامت تک بدستور قائم اور استوار رہے گی۔

”دیوارِ رنگ“ اور ”دیوارِ ظلم“ کے ذکر سے میرے ذہن میں راشد کی شعری تصویریں اجاگر ہونے لگتی ہیں۔ راشد کی تشبیہیں نفسیاتی مصوری کی حیرت انگیز مثالیں ہیں تشبیہیں اُس کے کلام میں زیادہ نہیں لیکن جتنی بھی ہیں۔ بلند پایہ اور نادر۔ اکثر نودہ محض ایک ہی کائنات سے پوری تصویر کھینچ دیتا ہے۔ ”جنہی عورت“ میں اُس نے مشرقی عورت کی بے بسی۔ بے چارگی اور مظلومی کا نقشہ صرف ایک لفظ سے کھینچ دیا ہے،

”یہ گھروں میں خوبصورت عورتوں کا زہرِ خند!“

ایک تشبیہ ملاحظہ ہو۔

آرزو میں ترے سینے کے کہستانوں میں
ظلم بہتے ہوئے جھنڈی، کی طرح رنگیتی ہیں
[بے کراں رات کے سناٹے میں]

راشد نے آرزوؤں کو ظلم بہتے ہوئے جھنڈی کے رنگنے سے تشبیہ دی ہے۔ یعنی ایک داخلی واردات کیلئے ایک خارجی بلکہ سیاسی کنایہ استعمال کیا ہے۔ اس سے جہاں تشبیہ کی خوبصورتی و دلچسپی ہوگئی ہے۔ وہاں نفس مضمون میں وسعت اور گہرائی بھی پیدا ہوگئی ہے۔ راشد اکثر خارجی حقیقتوں کو بیان کرنے کے لئے داخلی کنایوں سے کام لیتا ہے۔ اور داخلی واردات کو واضح کرنے کیلئے اس کے ڈانڈے کسی ایسے خارجی حادثے سے جا ملاتا ہے۔ کہ ان کنایوں سے پیدا کئے ہوئے خاکوں میں گویا جان سی پڑ جاتی ہے۔ اور پھر یہ تصویر داخلی اور خارجی اعتبار سے مکمل اور جامع ہو جاتی ہے۔

تیرے بے کراں رات..... میں لذت اور تعیش کی گراںباری کے محسوسات کا نفسیاتی خاکہ کتنی خوبصورت و مختصر لیکن جامع تشبیہوں سے واضح کیا ہے۔

”تیرے بستریہ مری جان کبھی
بے کراں رات کے سناٹے میں
جذبہ شوق سے ہو جاتے ہیں اعضا مدہوش
اور لذت کی گراںباری سے
زہن بن جاتا ہے دلدل کسی دیرانے کی
اور کہیں اس کے قریب
نیند۔ آغاز زمستان کے پرندے کی طرح
خوف دل میں کسی موبہوم تشکاری کا لئے
اپنے پرتولتی ہے چمکتی ہے
بے کراں رات کے سناٹے میں“

لیکن شاید داخلی اور خارجی واردات کی ہم آہنگی کی بہترین مثال ہمیں ”درتپے کے قریب“ میں ملتی ہے:

”آہری جان مرے پاس دریچے کے قریب
دیکھ کس پیار سے انوار سحر چومتے ہیں
مسجد شہر کے میناروں کو
جن کی رفعت سے مجھے

اپنی برسوں کی تنہا کا خیال آتا ہے!“

مسجد کے میناروں کی رفعت سے ان تناؤں کی بلندی کا خیال آتا ہے جو عرصہ گزرا۔ شاعر کے دل میں پیدا ہوئیں۔ لیکن شاعر کے دل کی گہرائیوں میں بدستور موجود ہیں۔ اس طرح ”اتفاقات“ میں مکہ شام کو اپنی تناؤں کے رنگدار سے تشبیہ دی ہے۔ اور چاندنی رات میں پتوں پر چاند کی کرنوں کے پھیلنے کا ذکر ان حسین الفاظ میں کیا ہے،

”دیکھ پتوں میں لرزتی ہوئی کرنوں کا لفظ
سرسراتی ہوئی بڑھتی ہے رگوں میں جیسے
ادیں بادہ گساری میں مئے تازہ و ناب“

اور کہیں اس قسم کے حسین مرقعے:

”تیرے مزرگاں کے تلے گہرے خیال
بے بسی کی نیند میں الجھے ہوئے“

[ایک رات]

”اور دشمن کے گرانڈیل جوان
جیسے کہسار پہ دیودار کے پیڑ“

[سپاہی]

معنی اعتبار سے راشد کا نقطہ نگاہ خودکشی یا فرار پر منتج ہوتا ہے۔ خودکشی کا ذکر میں پہلے کر چکا ہوں۔ یہاں فرار کے متعلق کچھ کہنا ہے۔ راشد نے فرار کے جذبے کو نہایت شدت

سے محسوس کیا ہے۔ اور اسے نہایت خوبصورتی سے شعریت میں منتقل کیا ہے "انفاقات"
 "طلسم جادواں" "ہونٹوں کا لمس" "شاعر در ماندہ" "رقص" "بے کران رات کے سناٹے میں"
 اور شرابی "منفی فرار کی بہترین مثالیں ہیں۔ شاعرانہ خلوص کے اعتبار سے بھی اور شاعرانہ
 دیانتداری کے لحاظ سے بھی اس نے اپنی بے بسی میں مشرق کی بے بسی پائی ہے۔ اس
 بے آہنگ نظام حیات کا مطالعہ کیا ہے۔ اور اس حقیقت کو واضح طور پر بیان کر دیا ہے۔
 راشد جب تاریخ کے اس تیز بہاؤ کو دیکھتا ہے۔ جب ارض مشرق کی المناک موت کے
 سانچہ پر غور کرتا ہے۔ تو اس کی روح غم سے لبریز ہو جاتی ہے، اسکی روح کا اضطراب شدت
 اختیار کر لیتا ہے۔ وہ فرار کا راستہ تلاش کرتا ہے۔ اس راستہ پر وہ خودی کی کسی موہوم قندیل
 سے روشنی طلب نہیں کرتا۔ اسے خوب معلوم ہے۔ کہ یہ قندیل اب کبھی روشن نہیں ہونے
 کی۔ وہ کسی موہوم اور غیر متعین دور لو کی جھوٹی خوشی سے بھی اپنے آپ کو دھوکا نہیں دینا
 چاہتا۔ فطرت پرست شاعروں کے مانند وہ قدرت کے خوبصورت نظاروں کو بھی اپنا ذہنی طباو
 ماولے بنانے کی کوشش نہیں کرتا۔ بلکہ انسانی تخلیق کے اس بے پناہ جذبے کو اپنا نا ہے
 جس کی تکمیل جنسی آسودگی سے ہوتی ہے۔ موت قریب ہے۔ وقت کم ہے اور اس مٹی
 ہوئی زندگی کا اس سے بہتر مصرف اور کیا ہو سکتا ہے۔ کہ اُسے محبوب کی نرم نرم بانہوں
 میں گزار دیا جائے،

"تیرے رنگیں رس بھرے ہونٹوں کا لمس

اور پھر لمس طویل

جس سے ایسی زندگی کے دن مجھے آتے ہیں یاد

میں نے خواب تک بسر کی ہی نہیں"

[ہونٹوں کا لمس]

"رہنے دے اب کونہیں باتوں میں وقت

اب رہنے دے

اپنی آنکھوں کے طلسم جادواں میں پہننے دے“

وقت کے اس مختلف لمحے کو دیکھ
تو اگر چاہے تو یہ بھی جادواں ہو جائے گا
پھیل کر خود بے کراں ہو جائے گا

چند لمحوں کے لئے آزاد ہوں
تیرے دل سے اندر نورِ نغمہ کرنے کے لئے
زندگی کی لذتوں سے سینہ بھرنے کے لئے!“
[طلسم جادواں]

آلغات کو دیکھ
اس زمستان کی حسیں رات کو دیکھ

مجھ کو کیا اس سے غرض ہے کہ خدا ہے کہ نہیں
[آلغات]

اے مری ہمِ رقص مجھ کو تھام لے
زندگی سے بھاگ کر آیا ہوں میں“
[رقص]

فح شراب اور عورت! — راند نے فرار کی جو صورت پیدایا ہے۔ اس سے وہ
مطہن نہیں۔ وہ اس تاریخی غم کو جو اس کی روح میں خوابیدہ تیرگیوں کی طرح بس گیا ہے بھلانا

چانتا ہے۔ لیکن اُسے معلوم ہے کہ وہ اس میں کامیاب نہیں ہو سکتا۔ ہر لحظہ اُسے یہ اندیشہ رہتا ہے کہ رقص گاہ کے چور و روازے سے کہیں زندگی اندر جھانک کر اُسے دیکھ نہ لے۔ ایک حسین اور اجنبی عورت کے ساتھ رقص کرتے ہوئے بھی وہ یہ جانتا ہے کہ راحت یہاں بھی نہیں ہے۔ جس خوشی کو وہ ڈھونڈنے آیا ہے۔ وہ یہاں بھی نہیں ہے۔

”جانتا ہوں تو مری جاں بھی نہیں
تجھ سے ملنے کا پھر امرکاں بھی نہیں
تو مری ان آرزوؤں کی مگر تخیل ہے
جو رہیں مجھ سے گریزاں آج تک!“

[رقص]

”ورنہ اک جام شراب ارغواں
کیا بجا سکتا تھا میرے سینہ سوزاں کی آگ“

[شرابی]

یہ فرار کی منفی صورت ہے۔ اس شخصی فرار کیلئے اگر راشد نے جنسی آسودگی کو منتخب کیا ہے۔ تو اس کی ایک وجہ یہ بھی ہو سکتی ہے۔ کہ ہندوستان جیسے شریف ملک میں جنسی آسودگی کو بہت بری نگاہوں سے دیکھا جاتا ہے۔ فاقہ پرستی خواہ کسی رنگ میں ہو۔ بنظر استحسان دیکھی جاتی ہے بلکہ زیادہ فاقہ کرنے والے کو معاشرت میں ایک ممتاز حیثیت دی جاتی ہے۔ ظاہر ہے کہ ایسے ملک میں جہاں فاقہ پرستی قومی شہار بن چکی ہے۔ جنسی فاقہ پرستی کس خطرناک حد تک بڑھی ہوگی بقول راشد:

”آہ انسان کہ ہے دمہوں کا پرستار ابھی
حسن بے چارے کو دھوکا سادے جاتا ہے
ذوق نقییس پر مجبور کئے جاتا ہے۔“

[حزین انسان]

”مکانات میں راشد نے ہندوستانی نوجوانوں کی جنسی بھوک کا تجربہ جس انداز سے کیا ہے۔“

اس کی نظیر بہت کم ملے گی،

”ذہان شوق بنایا نہیں بنگا ہوں کو
کیا نہیں کبھی وحشت میں بے نقاب نہیں
خیال ہی میں کیا پرورش گناہوں کو
کبھی کیا نہ جوانی سے بہرہ یاب نہیں!“

اب اس ضبط کی سز بھی بھگتئے۔

میرا مل رہی ہے مرے ضبط کی سزا مجھ کو
کہ ایک زہر سے لبریز بے شباب مرا“

اور

پیام مرگ جوانی تھا اجتناب مرا“
یہ ضبط اور یہ اجتناب جو ہمارے بزرگوں کی روحانیت کے طفیل ہماری گھٹی میں پڑا ہوا
ہے۔ لاکھوں جوانوں کے شباب کو زہر آلود کر چکا ہے۔ اس اجتناب نفس کے رد عمل کی مہیب
مگر سچی داستان ایک داخلی واردات کی صورت میں راشد کی زبان سے سنئے:
”لو آگئی ہیں وہ بن کہ مہیب تصویریں
وہ آرزوئیں کہ جن کا کیسا تھا خوں میں نے“

”اے کاش چھپ کے کہیں اک گناہ کر لیتا

حلاوتوں سے جوانی کو اپنی بھس لیتا

گناہ ایک بھی اب تک کیا نہ کیوں میں نے؟“

راشد کے ہاں منفیت کا رنگ غالب ہے۔ اور یہ منفیت عکس ہے۔ اس نظام زندگی کا جو
شاعر نے موجودہ دور سے ورثہ میں پاتی ہے۔ جہاں تک یہ منفیت گرد و پیش کے حالات کی آئینہ دار
ہے۔ ہم آسے جھٹلا نہیں سکتے۔ نہ اس کی تضحیک کر سکتے ہیں۔ لیکن اگر شاعر کی نگاہ صرف منفیت
تک محدود ہے۔ تو یہ ایک خطرناک قسم کی یاسیت ہوگی۔ اور ایک جمعیتی میلان کی حامل لیکن راشد

کے ہاں اس منفیت کے بین السطوح تعمیر نو کا خیال بھی اسی شدت کے ساتھ موجود ہے۔ بلکہ ایک طرح سے یہ اس منفیت اور فرار کا رد عمل ہے۔ شاعر ایک ایسی کائنات کا طالب ہے جس میں اہرن اور یزداں کے جھگڑے ہمیشہ کیلئے چکاویسے جاتیں۔ جہاں مشرق اور مغرب کے درمیان مابہ الاقبتا زاٹھ جلائے۔ جہاں زندگی کے تحت خواب کے نیچے "بوسے میں بولے خون الجھی ہوئی" نہ ہو۔ جس کی رفعت دیکھ کر خود ہمت یزداں ہے چور۔

"جس جگہ اہر یمنوں کا بھی نہیں کچھ اختیار"۔ "مشرق و مغرب کے پار"۔

"مشرق و مغرب کے پار"

زندگی اور موت کی فرسودہ شاہراہوں سے دور

جس جگہ سے آسمان کا فاصلہ لیتا ہے نور

جس جگہ بر صبح کو ملتا ہے ایمائے ظہور

اور بنے جاتے ہیں راتوں کے لئے خوابوں کے جال

.....

بظاہر یہ فلسفہ حیات محض تصور پر مبنی معلوم ہوتا ہے۔ لیکن لاشد آسمان کی نیلا ہٹوں ہی میں پردا کرنا نہیں چاہتا۔ وہ اس آسمانی نور کو زمین پر بکھیرنا چاہتا ہے۔ لاشد اور اس کے رفقا کا مرکز خیال محبت ہی ہے۔ جہاں سے سچی شاعری کی ابتدا ہوتی ہے۔ وہ محبت جو انسان اور انسان کے درمیان ایک ابدی رشتے کی طرح قائم کی جاسکتی ہے۔ اور جس کے بغیر زندگی کی بہیمیت اور شقاوت کبھی ختم نہیں ہو سکتی۔ لاشد کا اپنا دھماکا انفرادیت کی طرف ہے نہ اجتماعیت کی طرف۔ انفرادیت کی خوشگاہ تنہائیاں شاعر کو پسند نہیں۔ اور اجتماعیت جو فرد ہی کو بلندی کے انتہائی نقطے پر پہنچانے کی ایک کوشش کا نام ہے۔ اس میں اسے بے شمار رخنے اور بیچ نظر آتے ہیں۔ پھر وہ کونسا نظام زندگی ہے۔ جس میں یہ زہر موجود نہ ہو۔ زندگی کے اس دور ہے پر پہنچ کر اس نے بشریت کے دامن میں پناہ لی ہے۔ یہ فلسفہ حیات یا نہیں۔ لیکن اس کی بنیادی سچائی۔ اور کوشش سے انکار نہیں کیا جاسکتا۔ لاشد کی شاعری کا منبع یہی ایک نقطہ۔ یہی ایک مرکز ہے۔ وہی مرکز قدیم یعنی انسانی محبت۔ وہ انسان اور انسان کے درمیان محبت چاہتا ہے۔

اور ان تمام چیزوں کو فنا کر دینے کا حامی ہے۔ جو اس کی ماہ میں حاصل ہیں۔ یزدان بھی اور اہرمز بھی۔ ہمیں سے اکثر سے ناقابل عمل سمجھیں گے جیسا کہ موجودہ دور کی زندگی نے نمایاں کر دیا ہے لیکن راتِ اشد اسی میں انسان کی نجات دیکھتا ہے:

”ایک سو داہی سہی آرزوئے خام سہی

ایک بار اور محبت کر لوں

ایک انسان سے نفٹ کر لوں“

[جرأتِ پرواز]

”مراجی چاہتا ہے ایک دن اس خوابِ سہمی کو

جباب فن درقص و نغمہ سے آزاد کر ڈالوں

ابھی تک یہ گریزاں ہے محبت کی نگاہوں سے

اسے اک پیکرِ انساں میں آباد کر ڈالوں!“

[خوابِ آوارو]

کرشن چندر

دہلی-۱

۱۸ مارچ ۱۹۴۱ء

دیباچہ

”آخر الامر آہو زراغ را گفت؛

”اسے برادر اگر چہ سخن مادر غائت فصاحت است و اشعار کہ می خوانیم در نہایت بلاغت،
آنا سنگ پشت لاسو و ندارد.....“

[انوار سہیلی]

میں اپنی منظومات کا پہلا مجموعہ اشاعت کے لئے واگزار کرتے ہوئے شعر کی تکنیک پر اپنے
چند خیالات کے اظہار کی معذرت چاہتا ہوں۔ اس نگارش سے اپنی خامیوں کا جواز یا توجیہ
پیش کرنا مقصود نہیں۔ البتہ ان حضرات کا جو اس طرز سخن کو اپنے لئے اجنبی اور غیر مانوس پاتے
ہیں۔ ذہنی قرب حاصل کرنے کی کتنا ضرور ہے۔

یہ بات واضح ہے کہ نہ صرف ایک قوم کے ذہنی رجحانات دوسری قوموں کے ذہنی رجحانات
سے مختلف ہوتے ہیں۔ بلکہ ایک ہی قوم مختلف زمانوں میں مختلف قسم کے ادبی مظاہرات پیش
کرتی ہے چنانچہ ایک عہد میں جو اسلوب بیان یا اصناف سخن یا نظام فکر پند کیا جاتا رہا ہو۔
ضروری نہیں کہ وہ کسی اور زمانے میں بھی یکساں قبولیت حاصل کر سکے۔ وقت کے مد و جز سے

قوموں کے احساسات جمالی نظریات اور معیار اخلاق میں خود بخود فرق پڑنا رہتا ہے۔ یہ تغیر قوموں کے اپنی ذوق پر بھی اسی طرح اثر انداز ہوتا ہے جس طرح ان کی روزانہ معاشرت پر یہ ان حالات میں بعض اوقات قوم اپنے ادیبوں سے مختلف قسم کی نگارشات کی توقع کرنے لگتی ہے۔ اور قوم کے اس خاموش مطالبے کے جواب میں ادبی تغیرات واقع ہونے لگتی ہیں لیکن جب کوئی قوم اپنی ذہنی پسماندگی کی وجہ سے یہ مطالبہ پیش کرنے کی جرأت اور بے باکی نہیں رکھتی۔ تو کوئی جوہر کربل از خود نمودار ہو کر اس محمود کو توڑ دیتا ہے۔

لیکن ان تغیرات ہی کا نتیجہ ہے جو وقتاً فوقتاً از خود یا کسی جوہر قابل کی تحریک سے عمل میں آتے ہیں۔ کہ کسی قوم میں ادبیات کی باقاعدہ نشوونما رکھنے نہیں پاتی۔ چنانچہ جو ادب نئے نئے بجزبات سے محروم ہو جاتا ہے۔ وہ بالآخر اس قدر فرسودہ اور جاہد ہو کر رہ جاتا ہے۔ کہ ادب کا یہ بنیادی مقصد کہ وہ قوم کی ذہنی اور نادی حیثیت میں برتری پیدا کرے۔ اس قوم میں پروان نہیں چڑھتا۔

بڑھتی سے ہمارے ایشیائی ممالک میں ادبی تغیرات بھی معاشرتی تبدیلیوں کی طرح شاندار واقع ہو رہے ہیں۔ اس کے غالباً دو بڑے سبب ہیں۔ ایک تو ہماری آب و ہوا اور ہمارے جغرافیائی حالات جنہوں نے نہ صرف ہمارے جسموں میں بلکہ ہمارے ذہنوں میں بھی ایک لازوال کسالت پیدا کر رکھی ہے۔ یعنی ہمارے ذہنوں میں وہ مافوق القدرت تحریک باقی نہیں چھوڑے جو زندگی کی پیش کی ہوئی نئی مہمات سر کرنے کے لئے ضروری ہے۔ چنانچہ ہمارے ادب میں گذشتہ کئی صدیوں سے کوئی بڑا انقلاب رونما نہیں ہوا۔ اور نہ شاید رونما ہونے کی امید ہے۔ جو تھوڑے بہت تغیرات واقع ہوئے ہیں۔ وہ بھی قوم کی طبیعتی کوششوں یا خود رو فکر کی صلاحیتوں کا نتیجہ نہیں۔ بلکہ بارہا یوں ہوا ہے۔ کہ باہر سے کسی ناہر و جاہل حملہ آور نے دھنسا اور ایک محدود عرصہ کیلئے ہمارے سیاسی اور معاشرتی نظام کو تہ و بالا کر دیا۔ تو ہمارے ادب اور شعرا نے بھی زیادہ سے زیادہ اتنا کیا کہ اپنی بے بسی اور مجبوری کے اظہار میں اور شدت پیدا کر دی۔ اور اگر زندگی کو عرصہ کے لئے سکون اور اطمینان کی شاہراہوں پر چلتی رہی۔ تو پھر لوٹ کر راحت طلبی کے انخوش میں سو گئے۔

دوسرا سبب ہمارا مذہب ہے۔ جس نے ہمیں کافی بالذات ہونا سکھایا ہے۔ اس کا ایک

نتیجہ تو یہ ہے۔ کہ اس سے ہماری انفرادیت کی نشوونما بہت حد تک رگ گئی ہے۔ کیونکہ ہر مذہبی خاندان کا بچہ اپنے جسم اور روح پر ایک ایسی مہر لیکر پیدا ہوتا ہے۔ جو عمر بھر اسے ایک مخصوص گروہ سے وابستہ اور ہم آہنگ کئے رکھتی ہے۔ دوسرا نتیجہ یہ ہے کہ ہم اپنے تصورات پر خارجی اثرات قبول کرنے کے قابل ہی نہیں رہے۔ اور جہاں کسی خارجی اثر کا نشان پاتے ہیں۔ مخاطب ہو کر مدافعت پر آمادہ ہو جاتے ہیں۔ اس سے مذہب کی مختلف مقصود نہیں۔ لیکن یہ کہے بغیر بھی چارہ نہیں کہ ہمارے مذہب نے ہماری انفرادیت کو غیر ضروری حد تک عدم مہنچا یا ہے۔ اور خود فکری کے اس نایاب جوہر کو جو ادبیات اور تہذیب کے فروغ اور ترقی کے لئے ضروری ہے۔ آہستہ آہستہ معدوم کر دیا ہے۔ ہماری ہر نئی پود اپنے آباد اجزاد کے خیالات اور تاثرات کی صدائے بازگشت لیکر آتی ہے اس کے برعکس مغرب کے فلسفے اور نظام تمدن پر نظر ڈالیں تو آپ محسوس کریں گے۔ کہ بیسویں صدی کے اشتراکی اور آمری نظریوں کی ترویج سے پیشتر معاشرت اور ادب کے ہر شعبہ میں انفرادیت کی توسیع اور نشوونما کی کوشش نمایاں تھی۔ مغربی ادب نے اپنے لئے کوئی مقررہ نظام خیال یا شاہراہ فکر وضع نہیں کی۔ جس کے بغیر مغرب کے ادباء اور شعراء کو چارہ نہ ہو۔ ان کی خوش قسمتی سے مغرب میں افراد کے فکر و عمل ادبی تصورات یا ادبی اعمال پر حکومت یا کسی اور خارجی طاقت کا اس قدر غلبہ نہیں رہا۔ کہ وہ ان کی انفرادیت میں رخنہ اندازی کر سکتی۔

اور وہیں سب سے پہلے جس شخص نے طرز خیال میں انقلاب پیدا کرنے کی کوشش کی وہ حالی ہے۔ وہی ہمارے ادب میں رسوم و قیود کا سب سے پہلا باغی تھا۔ اس نے ہماری مروجہ شعری تمثیلات اور تصورات دونوں میں بہت بڑا جتھا دیکھا۔ لیکن غزل کے ساتھ اس کی عرصہ دراز تک وابستگی اس بات کا ثبوت ہے کہ اُسے غزل کے مسلمہ عقائد سے اختلاف ہونہو لیکن یہ احساس بہت کم تھا۔ کہ غزل اپنی تمام وسعت اور پہنائی کے باوجود اس صلاحیت کو کھو چکی ہے جو کسی خود فکر شاعر کے جذبات کے لئے اُسے موزوں صیغہ اظہار کے طور پر باقی رکھ سکے۔ دراصل حالی کی بناوٹ کا رُخ شعوری طور پر قدیم اصناف سخن تمثیلات اور خیالات کی طرف نہ تھا۔ بلکہ ان غیر اخلاقی احساسات کی جانب تھا۔ جو غزل کے ذریعے اظہار کی راہیں پاتے تھے۔ وہ اُس عشقیہ شاعری کے خلاف جدوجہد میں مشغول تھا۔ جو اس کے زعم میں اُس کے گروہ کے لئے اخلاقی

طور پر سود مند نہ تھی۔ حالی کے پاس اخلاقی قدروں کے سوا ادب کو جانچنے کا کوئی اور معیار نہ تھا۔ قدیم تنبیلات اور اصناف سخن اور انداز بیان سے اس کی بغاوت محض ضمنائے تھی۔ اگر حالی نے ان قدیم تنبیلات و تصورات اور انداز بیان کو مدافعتاً کرنے کی کوشش کی ہوتی۔ جنہوں نے ہماری شاعری اور ادب کو آج بھی نوح بستہ کر رکھا ہے۔ تو اس نے بہت بڑا کام کیا ہوتا۔

اس سے انکار نہیں کیا جاسکتا۔ کہ غزل ایک ایسا صیغہ اظہار ہے۔ جس پر ہم مشرقی بجا طور پر نازاں ہو سکتے ہیں۔ اس میں ایسی جامعیت کے ساتھ خیالات قبول کرنے کی صلاحیت ہے۔ کہ مغرب کے کسی صیغہ اظہار میں نہیں مزید برآں اس کی اہمیت اس بات سے بھی واضح ہوتی ہے۔ کہ آج تک ہماری بلند ترین شاعری اس کے سوا کسی اور صنف سخن میں پیدا ہو ہی نہیں سکی۔ پھر اس میں پائیدگی اور عالمگیری کے فوق العادہ عناصر موجود ہیں۔ لیکن یہ بات تسلیم کرنا مشکل ہے۔ کہ ساہا سال سے واحد اور کثیر الاستعمال صیغہ اظہار ہونے کے باعث غزل اپنی اکثر صلاحیتوں کو گم نہیں کر چکی۔ مخصوص تنبیلات اور تشبیہات اس کا اس قدر ناگزیر جزو بن چکے ہیں کہ نہ صرف عشقیت و تفکر میں کسی قسم کی ندرت پیدا کرنے والے کو غزل راستہ نہیں دے سکتی بلکہ اس میں غیر عشقیت خیالات کا اظہار کرنے والے شاعر کو بھی بسا اوقات مسلماً اور سکتہ بند تنبیلات کا غلام بننا پڑتا ہے۔ اس کے علاوہ اس نے اپنی عالمگیری کی قدرتی خصوصیت کے باعث غزلی اور اردو میں اونے اور سہل انکار شاعروں کی وہ افراط پیدا کر دی ہے۔ کہ ہمارا ادب مجموعی حیثیت سے نہایت رکیک ہو کر رہ گیا ہے۔ پھر غزل ہی کا اثر ہے کہ ہمارے شاعر ساہا سال سے اسی ایک دائرے کے گرد چکر کاٹتے چلے آ رہے ہیں۔ جو ان کے کسی خوش نصیب مورث اعلیٰ نے صرف اپنے لئے وضع کیا تھا۔

معلوم نہیں کہ حالی خود اپنے ادبی نصب العین اور لائحہ عمل کو پورے طور پر سمجھ سکا تھا۔ یا نہیں۔ بلکہ ہماری شاعری میں اس نے ایک تخریک ضرور پیدا کر دی۔ اسے تخریک ہی کہا جاسکتا ہے۔ ہیجان نہیں کہا جاسکتا۔ لیکن اس میں شک نہیں۔ کہ حالی کی انتہائی نیک نیتی کے باوجود ہماری شاعری اپنی قدیم پستیوں سے زیادہ اونچی نہ اٹھ سکی۔ میری رائے میں اس پستی کا خاتمہ اس طرح ہو سکتا تھا۔ کہ شاعری کو صرف اخلاقی اور معاشرتی خیالات ہی کا وسیع اظہار

نہ سمجھا جاتا۔ بلکہ صیغہ اظہار کی حیثیت سے اس میں وہ لچک اور وہ صلاحیت پیدا کی جاتی۔ کہ اس میں بھی عشقیہ خیالات فرسودہ تخیلات سے بے نیاز ہو کر نمودار ہو سکتے میرے نزدیک اُس وقت اور آج بھی یہی واحد طریقہ ہے جس سے ہماری شاعری کو فنی طور پر جامد ہو جانے سے بچایا جاسکتا ہے۔ اس میں اصلاقیات یا نام نہاد حقیقت نگاری پیدا کر کے نہیں۔

لا محالہ ادبیات میں نئے اصنافِ سخن کا رائج کرنا بنصہ کوئی بڑا شاندار کارنامہ نہیں۔ اور کبھی کسی ادیب کو یہ امید بھی نہیں رکھنی چاہئے۔ کہ اس کو صرف اس وجہ سے ادبیات میں کوئی پائیدار حیثیت نصیب ہوگی۔ کہ اس نے نئے اصنافِ سخن کی تلاش کی۔ یا ان کی تردیح میں کسی جدت کا مظاہرہ کیا۔ تا فیروز کو قدما کے اصول کے خلاف ترتیب دینا مصرعوں کے ارکان میں کسی پیشی کرنا یا بندوبست کی ترکیب میں کسی اصول شکنی سے کام لینا یقیناً ایک سطحی حرکت ہے۔ کیونکہ قابلِ فخر بات تو صرف یہ ہے۔ کہ اولاً خیالات اور افکار میں اجتہاد ہو۔ پھر یہ نئے خیالات اور افکار اسلوبِ بیان کے ساتھ اس قدر مکمل طور پر ہم آہنگ ہوں کہ اس ہم آہنگی سے ادیب کی انفرادیت آشکارا ہو سکے۔ اصنافِ سخن یا سہیت شعری میں جدت ادبیات کے دیرائے بے کراں کی ادنیٰ معاون ہو سکتی ہے لیکن دیریا کو اس کے بغیر بھی بہنا آتا ہے!

گزشتہ چند سالوں میں ہمارے نقادوں نے اس بات پر بے حد کدو کاوش کی ہے۔ کہ آیا توانی اور بکھر شاعری کی آزاد نگاری میں سبذراہ ہوتے ہیں۔ یا نہیں۔ ایک گروہ اس بات کا حامی ہے کہ ان فیروز سے ادیب کی قوتِ اظہار ظہمی طور پر پُرشل ہو جاتی ہے۔ دوسرا گروہ انہی فیروز کو شاعری کی ردِ رج رواں سمجھتا ہے۔ ایک اور گروہ بھی ہے۔ جس کا سلوک کس قدر متحملانہ ہے۔ اور جو اس آزاد روی کو علاجِ سمجھہ کر گوارا کر رہا ہے۔

میری رائے میں جہاں تکنیک کی فیروز کی منعصبانہ حمایت ایک فرسودہ قدامت پرستی کی دلیل ہے۔ وہاں اس کے خلاف مجنونانہ احتجاج بہت بڑی حد تک بے راہ روی کے مترادف ہے۔

توانی اور بکھر کی مردِ جنہ تکنیکِ روایت پر مبنی ہے۔ یہ روایت نسلاً بعد نسل ہم تک پہنچی ہے۔ اس لئے اس تکنیک کی فرسودگی کو چاہتے ہوئے بھی ہم میں سے اکثر موجودہ صورتِ حال پر ہمارے شاکر رہنا پسند کرتے ہیں۔ ہم تقدیر پرست ایشیائی عام طور پر زندگی کے کسی شعبہ میں بھی نیا قدم اٹھاتے

ہوئے خوف اور بزدلی محسوس کرتے ہیں۔ چنانچہ مردوجہ بجز ردقوانی کا نظام اکثر لوگوں کو اس لئے مرغوب ہے کہ ان کے بزرگوں نے اس کی تکنیک کو متفقہ طور پر قبول کر لیا تھا۔ یہ استدلال ان کو مطمئن کرنے کے لئے کافی ہے۔ اسی طرح جو لوگ شدید اور فوری انقلابات کے علمبردار ہیں۔ وہ ندرت پرستی کے جوش میں نہ صرف قوانی اور بجز کی تعمیری حیثیت کو فراموش کر دیتے ہیں۔ بلکہ ان کو منسوخ کر کے ان کے نقصان کی تلافی کسی بہتر یا نئی چیز سے کرنا بھی نہیں جانتے۔

ہر زبان کی شاعری کے بجز ردقوانی کی روایتی تکنیک میں فرق اور انفرادیت کیوں ہے؟ اس کا غالباً یہ سبب ہے۔ کہ شاعری۔ ترنم اور تاسب اصوات کے لئے ملک کی روایتی موسیقی ہی سے فیضان حاصل کرتی ہے۔ اور ہر ملک کا نظام موسیقی دوسرے ملک کے نظام موسیقی سے مختلف ہوتا ہے کیونکہ ملک کی تہذیبی روایات کے عظیم انسان سلسلے سے اس کی وابستگی ہوتی ہے۔ بد قسمتی سے ہمارے ملک کی شاعری خصوصاً اردو شاعری اپنی خارجی اصل کے سبب ہمارے قومی شعور و نغمہ کے ساتھ کوئی ربط و آہنگ نہیں رکھتی۔ بلکہ ایک میکانیکی علم عروض پر مبنی ہے۔ جو ہم تک عرب سے ایران کے راستے پہنچا ہے۔ گزشتہ چند سالوں میں جو انقلاب ادبیت اور ادب میں لکھے گئے ہیں۔ وہ قومی شعور و نغمہ کے ساتھ اردو شاعری کا ربط پیدا کرنے کی شعوری کوشش کا نتیجہ ہیں۔ اور یہ شعوری کوشش اس نام نہاد وطنیت پرستی کا نتیجہ جس نے پچھلے چند سالوں سے ہمارے ملک میں جنم لیا ہے۔ لیکن غزل نے ہندوستانی روایات و نغمہ سے بے بہرہ ہونے کے باوجود ہمارے دلوں میں شعریت کا ایک سیلاب بھر دیا تھا۔ جو آج تک ایک انفرادی روایت کی حیثیت سے موجود ہے۔ اور جس نے ہمارے ملک کی روایت و نغمہ پر بھی عالمگیر اثر ڈالا ہے۔ یہ جدید شاعری جو آپ کو ان صفحات میں ملیگی۔ بے شک ہندوستانی روایت و نغمہ سے اسی قدر بے نیاز ہے۔ جس قدر آج تک غزلیہ شاعری رہی ہے۔ لیکن اسے ان روایات و فکر کا قرب ضرور حاصل ہے۔ جو ہمارے ملک میں باقی دنیا کی ثقافت کے اثرات نے پیدا کی ہیں گیتوں میں ملک کی حس موسیقی کے ساتھ ہم آہنگ ہونے کی خوبی ضرور ہے۔ لیکن مجھے یقین ہے کہ ان میں ملنے والی خیالات پیدا کرنے یا زندگی کے اسرار کو بے نقاب کرنے کی صلاحیت نہیں۔ جدید غیر ملکی تصورات کو پاہے ہم پسند کریں یا نہ کریں۔ مگر آج ان کی گرفت ہمارے خیالات اور عزائم پر ضرور ہے۔ اور اس سے ہمیں قطعاً مفر نہیں۔ کیونکہ تہذیب اور ثقافت جغرافیائی حدود سے نکل کر اب عالمگیر ہوتی

جا رہی ہیں۔ اس کے علاوہ ان جدید تصورات نے ہمیں ایک نئی بیداری نئی توانائی اور نئی متحرک زندگی بخشی ہے۔ جو ہمارے ادب پر اثر ڈالے بغیر نہیں رہ سکتی۔

قدیم اسالیب بیان کا ادنیٰ باغی ہونے کے باوجود میرے نزدیک یہ اعتراض قابلِ پذیرائی نہیں کہ بحروں اور قافیوں کی پابندی شاعر کی راہ میں رکاوٹ پیدا کرتی ہے۔ کیونکہ بحور اور قافی تو اس تناسب اصوات کے محض معادن ہیں۔ جو کسی اعلیٰ شاعر کی روح میں قدرتا موجود ہوتا ہے جس شاعر کے اندر جذبات کا دفر خیالات کی بلندی اور احساسات کی شدت ہے۔ وہ خود ایسی زبان۔ ایسا اسلوب بیان اور ایسے اصناف سخن پیدا کرے گا۔ جو اس کے لئے موزوں ہوں۔ بحور و قافی کی پابندی لامحالہ اس قدرتی ترقی کے مدوجز میں اعتدال پیدا کرتی ہے۔ جو شاعر کے اندر موجود ہونا ہے۔ لیکن کسی اچھے شاعر کے راستے میں رکاوٹ ڈالنا اس کے بس کی بات نہیں چنانچہ قوافی اور بحور کی سب سے بڑی اہمیت یہی ہے کہ یہ شعر کے ترقی کو قائم رکھتے اور انہماجیال کی بے راہ روی کو روکتے ہیں۔ شاعر کیلئے ترقی ایک حد تک ناگزیر ہے۔ کیونکہ نظم اور نثر میں سب سے پہلا فرق ہی یہ ہے۔ کہ اس میں اصوات کی ہم آہنگی ہوتی ہے اور اس میں اس کا فقدان لیکن اس بات کا لحاظ رکھنا ضروری ہے۔ کہ بحور و قافی اصوات کی ہم آہنگی میں مدد دیتے سمجھے شاعر کی قوت اظہار کو ختم نہ کر دیں۔

قافیہ شاعر کے ذہنی ترقی اور جس نوازن کا خالق نہیں۔ اس کا مددگار ضرور ہے۔ قافیہ شاعر کے خیالات جذبات اور قوت بیان کی تاثیر میں شدت پیدا کرتا ہے۔ ہمارے ہاں اکثر قافیہ منشا بہ اصوات کی بجائے تشابہ حرورت پر مبنی ہوتے ہیں۔ تاہم یہ نثر کی جمالی لذت میں اضافہ کا باعث ضرور ہوتے ہیں۔ اور تمام ہر باتوں کے باوجود قافیے کے لئے یہ درجہ جواز بے مداحم ہے۔ اس کے علاوہ نظم کی ترکیب اور تعمیر اور مصرعوں کے باہمی ربط و اتحاد میں قافیہ سے بے نظیر مدد ملتی ہے اور اس کے ذریعہ عروضیوں ہی کو نہیں بلکہ خود شاعروں کو بھی اصناف سخن میں تیز کرنے اور ان کے تعین میں آسانی ہو جاتی ہے۔ کبھی قافیہ ہی شاعر کو دوسرے ہم رنگ یا متعلقہ الفاظ بلکہ مضمون تک سمجھا دیتا ہے اور شاعر میں ایک دلکش تنوع پیدا کرنے کے لئے بھی یہ بڑا کام دیتا ہے۔ چنانچہ قافیہ کی اہمیت محض اس لئے نہیں کہ یہ شاعری میں موسیقی کی کلید ہے۔ بلکہ اس لئے بھی ہے کہ

شعر کے مضمون کی روش اور شاعر کے طریقہ اظہار پر اس کا گہرا اثر ہے۔

اردو زبان کے سرمایہ میں عربی فارسی اور ہندی کے لامحدود متوازی اور متشابہ الفاظ ہیں۔ لیکن ایک انداز کی نظم کے لئے سب قوافی بکارآمد نہیں ہوتے۔ شاعر کو اپنی جس انتخاب سے کام لیکر چند قوافی ہی کو بروئے کار لانا پڑتا ہے۔ اور یہ چیز قافیہ کے میدان کو نسبتاً محدود کر دیتی ہے۔ اردو میں قافیہ کے صحیح ادراک کی مثال مولینا ظفر علی خاں کی شاعری کے سوا غالباً کہیں نہیں ملتی۔ ان کے فن کا انتہائی کمال یہ ہے۔ کہ بکارآمد قافیوں کو زیادہ سے زیادہ تعداد میں صرف کر دیا جائے قافیہ ان کی اکثر نظموں میں مضمون کا رہبر ہے۔ لیکن ان کی چند نظموں سے قطع نظر ان کی شاعری میں قافیہ کے صوتی حسن کے احساس کا پتہ نہیں ملتا۔ قافیہ کے صوتی حسن کا شعور نظیر اکبر آبادی میر انیس اور حفیظ جالندھری کے کلام میں جس شدت سے ہے۔ وہ اردو کے دوسرے شاعروں کے ہاں نہیں۔ حفیظ جالندھری نے تو الفاظ کے صوتی حسن کے شعور سے اردو شاعری کی جمالی عیشیت کو سید بلند کر دیا ہے۔

چنانچہ قوافی قاری کے ذہن میں ترف کا احساس اور اشعار کے باہمی اتحاد کا فریب ہی پیدا نہیں کرتے بلکہ درحقیقت یہ نظم کی پشت کے تھہرے بھی ہیں۔ جن کی مدد سے نظم ایک مربوط اور منظم ڈھانچے کی صورت اختیار کر لیتی ہے۔ اور نظم میں ایک ناقابل شکست استحکام پیدا ہو جاتا ہے۔ قافیہ حسن کی معراج قافیہ کے بغیر بھی غالباً حاصل کی جاسکتی ہے۔ لیکن نظم میں استحکام اور بالیدگی پیدا کرنے کے لئے بسا اوقات اس کے بغیر چارہ نہیں ہوتا۔

اس ساری بحث سے یہ ظاہر ہوتا ہے کہ قافیہ شعر کا ضروری جز نہیں بلکہ اتفاقی اور ضمنی عنصر ہے۔ جس شاعر کو قدرت نے آہنگ اور توازن کی جس عطا کی ہے۔ اسے قافیہ کے سامنے دیوڑھ گری کرنے کی زیادہ ضرورت نہیں۔ (قافیہ اندھے کی لالچی کے مانند ہے۔ شاعر اندھا ہے تو اسے یقیناً لالچی سے راستہ ٹٹولنے کے سوا چارہ نہیں۔ لیکن اگر شاعر کو قدرت نے آنکھیں بخشی ہیں۔ تو لالچی اس کی حفاظت تو کر سکتی ہے۔ مگر راستہ نہیں دکھا سکتی۔ قافیہ میں سب سے بڑی خرابی یہ ہے کہ یہ ادنیٰ شاعروں کے ہاتھوں میں نظم کے اندر ترف اور مصرعوں کا باہمی ربط و اتحاد پیدا کرنے کے لئے سب سے زیادہ سہل الحصول ذریعہ بن جاتا ہے) حالانکہ بسا اوقات

یہ ترقم اور یہ مصرعوں کا ربط و اتحاد سطحی اور نظم کے دوسرے عیوب کا محض پردہ پوش ہوتا ہے۔ کوئی ادنیٰ شاعر سکہ بند "قافیوں کی بخشی ہوئی سہولت سے استفادہ کرنے کی ترغیب کو نہیں روک سکتا حالانکہ یہی ترغیب اکثر اس کی تباہی کے لئے راہیں صاف کرتی ہے۔

یہی حال نظم میں ارکان کا ہے۔ ارکان کے توازن سے بھی خاص قسم کا ترقم اور نظم کے مختلف مصرعوں میں یگانگت وجود میں آتی ہے۔ جو قاری کی لذت اندوزی میں اضافہ کرتی ہے۔ لیکن یہ لذت تو ایک ذہنی قاری محض شعر کے مضمون اور خیال سے بھی اخذ کر سکتا ہے۔ ارکان کا توازن البتہ اس لذت کو اور تقویت دیتا ہے۔ چنانچہ اوزان شاعری کے تا روپ و ضرور ہیں۔ لیکن شاعری کی تاثیر اور جمالی حیثیت کا انحصار ان پر مرگز نہیں۔ قدیم اصناف سخن کی اہمیت کا احساس رکھتے ہوئے بھی یہ کہنا پڑتا ہے کہ ادب میں حرکت پیدا کرنے کے لئے نئے ذرائع اظہار تلاش کرنا ضروری ہے۔ قدیم اوضاع سخن نے شاعروں کو فرداً فرداً اپنے راستے کے تعین میں مدد دی ہو تو ہو۔ لیکن مجموعی حیثیت سے انہوں نے ہماری شاعری کو محصور اور مجبور کر دیا ہے۔ گویا ہماری روانستی پابندیوں نے ہماری شاعر عسری کر افقی ترقی میں تو مدد دی ہے لیکن اسکی ہماری ترقی کو ایک حد تک ناممکن کر دیا ہے۔ ان پابندیوں نے رنج تک ہمارے شاعر کو ان خیالات، درافکار کے اظہار پر مجبور کئے رکھا ہے۔ جو محض گزشتہ نسلوں کی صدائے بازگشت ہیں۔ وہ اپنے ذرائع اظہار کی قدرتی مجبوریوں کی وجہ سے قدیم رسمی خیالات اور تمثیلات سے آزاد ہونا اپنے لئے ممکن نہیں پاتا۔ اور عام اور عادی شاعر ہوں پر گامزن ہونے پر مجبور ہے۔ اس مجبوری کا پیدا کیا ہوا تصنع نہ صرف اکثر شاعروں کی فنی ندرت کی کوششوں کے راستے میں ہیبت بڑا سنگ گراں ہے۔ بلکہ ہمارے ادبیات کیلئے مجموعی حیثیت سے بھی مہلک مہابت ہو رہا ہے۔ چنانچہ مجھے یقین ہے۔ کہ ہمارے اکثر اوضاع سخن اب بھی جدید خیالات کے سیلاب کا ساتھ نہیں دے سکتے۔ ان کے لئے نئے راستوں کا پیدا ہونا قدرتی ہے اور نئے راستوں کا پیدا کرنا ایک مقدس فرض۔ یہ الگ بات ہے کہ ادبیات میں ہر جدید تحریک یا مہم اور جلد باز نقلوں کی وجہ سے تباہ و برباد ہو جاتی ہیں اور صرف وہی لوگ ادبیات کے احیاء کا باعث ہوتے ہیں۔ جو آزادی فکر سے بہرہ ور اور اپنی مساعی کے محاسن اور معائب سے آگاہ ہوتے ہیں۔

اردو میں یہ آزاد شاعری کی تحریک محض ذہنی شعبہ ہازی نہیں محض جدت اور قدیم راہوں

سے انحراف کی کوشش نہیں۔ اگر ان نظموں میں آپ کو کسی تخلیقی جوہر کی معمولی سی چمک کسی قوت کا ادنیٰ سا نشانہ بھی سنئے احساس کی ملکی ہی جنبش نہ ملے۔ تو انہیں قطعی طور پر رد کر دیجئے۔ کیونکہ اجتہاد کا جو اصراف یہ نہیں کہ اس سے کس حد تک قدیم اصولوں کی تخریب عمل میں آئی۔ بلکہ یہ کہ آیا تعمیری ادب اس میں سے کسی نئی صبح کی طرح نمودار ہوتا ہے یا نہیں۔ اگر یہ نہ ہو تو اجتہاد بیگا رہے۔ اجتہاد کا جو اصراف وہ خیالات و افکار ہی پیش کرتے ہیں۔ جن کی خاطر نیا راستہ اختیار کیا گیا ہو۔

اس مجموعے میں چند ابتدائی باقاعدہ نظمیں اور سائنٹ بھی شامل ہیں۔ لیکن اکثر نظمیں وہی ہیں جن میں مثبت اور فکر کے لحاظ سے قدیم راہوں سے انحراف کیا گیا ہے اس مجموعے کی نظمیں میرے گذشتہ دس سال کے کلام کا انتخاب ہیں۔ اوداسے تاریخی اعتبار سے ترتیب دیا گیا ہے۔ اکثر احباب کو اپنی بعض پسندیدہ نظمیں اس مجموعے میں موجود نہ پا کر یقیناً مایوسی ہوگی۔ لیکن انتخاب کرتے ہوئے کسی قدر سختی سے کام لے بغیر چارہ نہ تھا۔

میں اس موقع پر اپنے چند بزرگوں مثلاً، مرحوم وحید گیلانی، ڈاکٹر تاثیر اور حضرت اختر شیرانی اور عزیز دوست آغا حمید کا شکریہ ادا کرنا اپنا فرض سمجھتا ہوں۔ اگر ان اصحاب کی رہنمائی میرے شریک حال نہ ہوتی تو شاید اس مجموعے کی اشاعت کا مدت تک کوئی امکان نہ تھا۔

بھائی غلام عباس بھی شکریے کے مستحق ہیں جنہوں نے مسودے کی نظر ثانی کر کے بیش بہا مشورے دیئے۔ اور محترمی عبدالرحمن چغتائی کا میں خاص طور پر ممنون ہوں۔ کہ ان کی جاودہ نگاری نے اس کتاب کے لئے اس قدر خوبصورت سرورق مہیا کر دیا۔ شاید اسی نقش سے یہ کتاب زندہ جاوید ہو جائے۔

ن۔م۔راشد

دہلی:

۱۲ جولائی ۱۹۴۱ء

میں اُسے واقفِ الفت نہ کروں

سوچتا ہوں کہ بہت سادہ و معصوم ہے وہ
 میں ابھی اس کو شناسائے محبت نہ کروں
 رُوح کو اُس کی اسی غمِ الفت نہ کروں
 اُس کو رسوا نہ کروں وقفِ مصیبت نہ کروں

سوچتا ہوں کہ ابھی رنج سے آزاد ہے وہ
 واقفِ درد نہیں، خوگرِ آلام نہیں
 سحرِ عیش میں اُس کی اثرِ شام نہیں
 زندگی اُس کے لئے زہرِ بھرا جام نہیں!

سوچتا ہوں کہ محبت ہے جوانی کی خیریں
 اُس نے دیکھا نہیں دنیا میں بہاؤں کے سوا
 نکہت و نور سے لبریز نظاروں کے سوا
 سبزہ زاروں کے سوا اور تاروں کے سوا

سوچتا ہوں کہ غمِ دل نہ سناؤں اُس کو
 سامنے اُس کے کبھی راز کو عریاں نہ کروں
 خلشِ دل سے اُسے دستِ گریباں نہ کروں
 اُس کے جذبات کو میں شعلہِ بدایاں نہ کروں

سوچتا ہوں کہ جلادے کی محبت اُس کو
 وہ محبت کی بھلا تا ب کہاں لانے گی
 خود تو وہ آتشِ جذبات میں جل جائے گی
 اور دنیا کو اس انجام پہ تڑپائے گی
 سوچتا ہوں کہ بہت سادہ و معصوم ہے وہ
 — میں اُسے واقفِ الفت نہ کروں

رخصت

ہے بھیگ چلی رات پر افشاں ہے قمر بھی
 ہے بارشِ کیفیت اور ہوا خواب اثر بھی
 اب نیند سے جھکے لگیں تاروں کی نگاہیں
 نزدیک چلا آتا ہے ہنگامِ سحر بھی!
 میں اور تم اس خواب سے بیزار ہیں دونوں
 اس راتِ سحرِ شام سے بیدار ہیں دونوں

ہاں آج مجھے دُور کا دپیش سفر ہے
 رخصت کے تصور سے حزنِ قلبِ جگر ہے
 آنکھیں غمِ فرقت میں ہیں افسرہ و حیراں
 اک سیلِ بلا خیز میں گم تار نظر ہے
 اشفتگیِ روح کی تہید ہے یہ رات

اک حسرتِ جاوید کا پیغامِ سحر ہے
 میں اور تم اس رات ہیں غمگین و پریشان
 اک سوزشِ بہیم میں گرفتار ہیں دونوں!

گہوارۂ آلامِ غلشِ ریزہ ہے یہ رات
 اندوہ فراواں سے جنوں خیز ہے یہ رات
 نالوں کے تسلسل سے ہیں معمورِ فضا میں
 سرد آہوں سے گرم اشکوں سے لبر نہی ہے یہ رات
 رونے سے مگر رُوح تن آساں نہیں ہوتی
 نسکینِ دل و دیدۂ گریاں نہیں ہوتی!

میری طرح اسے جان جنوں کو شہ تو بھی
 اک حسرتِ خونیں سے ہم آغوش ہے تو بھی
 سینے میں مرے جوشِ تلاطم سا بپا ہے
 پلکوں میں لئے محشرِ پُر جوش ہے تو بھی
 کل تک تری باتوں سے میری رُوح تھی شادا۔
 اور آج کس انداز سے خاموش ہو تو بھی

دماخوایم سوزہ
 دارفتہ و آشفنتہ و کاہیدہ عشم ہیں
 افسردہ مگر سوزش پہنایا نہیں ہوتی!

میں نالہ شہگیر کے مانند اٹھوں گا
 فریاد اثر گیر کے مانند اٹھوں گا
 تو وقت سفر مجھ کو نہیں روک سکے گی
 پہلو سے تیرے تیر کے مانند اٹھوں گا

گہرا کے نکل جاؤں گا آغوش سے تیری
 عشرت گہر نرسرت و ضیا پوش سے تیری!

ہوتا ہوں جدا تجھ سے بصد بکسی دیاس
 اے کاش ٹھہر سکتا ابھی اور ترے پاس
 مجھ سا بھی کوئی ہوگا سیہ بخت جہاں ہیں
 مجھ سا بھی کوئی ہوگا اسیرالم و دیاس!
 مجبور ہوں لاچار ہوں کچھ بس میں نہیں ہے
 دامن کو مرے کھینچتا ہے فرض کا احساس
 بس ہی میں نہیں ہو مر لاچار ہوں میں بھی

تو جانتی ہے در نہ وقادار ہوں میں بھی!

ہو جاؤں گا میں تیرے طرف زباںِ نصرت
 اِس عیش کی دُنیا نے ضیا با رُخِ نصرت
 ہو جاؤں گا اک یادِ غمِ انگیز کو بیکر
 اِس خلد سے اِس مسکنِ انوار سے نصرت
 تو ہوگی مگر بزمِ طرب باز نہ ہوگی
 یہ ارضِ حسینِ جلوہ گہ راز نہ ہوگی

میں صبح نکل جاؤں گاتاؤں کی ضیا میں
 تو دیکھتی رہ جائے گی سنسانِ ضیا میں
 آغوش میں لے لیگی مجھے صبحِ درخشاں
 کھو جاؤں گا اک کیفِ گہ رُحِ فرا میں
 اُو میرے مسافرِ مرے شاعرِ مرے راتِ شدہ
 تو مجھ کو پکارے گی خلشِ ریزِ نوا میں!
 اُس وقت کہیں دور پہنچ جائے گا دلِ شدہ
 مرہونِ سماعتِ تری آواز نہ ہوگی!

انسان

[سانیت]

الہی تیری دُنیا جس میں ہم انسان رہتے ہیں
 غریبوں، جاہلوں، مُردوں کی بیماریوں کی دُنیا ہے
 یہ دُنیا بے کسوں کی اور لاجاروں کی دُنیا ہے
 ہم اپنی بے بسی پر رات دن حیران رہتے ہیں!
 ہماری زندگی اک داستاں ہے ناتوانی کی
 بنالی اسے خدا اپنے لئے تقدیر بھی تو نے
 اور انسانوں سے لے لی جرات تدبیر بھی تو نے
 یہ داد اچھی ملی ہے ہم کو اپنی بے زبانی کی!

اسی غور و تجسس میں کئی راتیں گزاری ہیں
 میں اکثر چیخ اٹھتا ہوں بنی آدم کی ذلت پر
 جنوں سا ہو گیا ہے مجھ کو احساسِ لباعت پر
 ہماری بھی نہیں افسوس ہو چیزیں ہماری ہیں!

کسی سے دُور یہ اندوہ نہیں ہو سکتا!
 خدا سے بھی علاجِ دردِ انساں ہو نہیں سکتا!

خواب کی بستی

[سائیٹ]

مرے محبوب جانے دے مجھے اُس پار جانے دے
 اکیلا جاؤں گا اور تیرے مانند جاؤں گا
 کبھی اس ساحلِ دیران پر میں پھر نہ آؤں گا
 گوارا کر خدا را اس قدر ایتنا جانے دے!
 نہ کراب ساتھ جانے کے لئے اصرار جانے دے
 میں تنہا جاؤں گا تنہا ہی تکلیفیں اٹھاؤں گا
 مگر اُس پار جاؤں گا تو شاید چین پاؤں گا
 نہیں مجھ میں زیادہ مہمتِ تکرار جانے دے!

مجھے اُس خواب کی بستی سے کیا آواز آتی ہے؟

مجھے اُس پار لینے کے لئے وہ کون آیا ہے؟
 خدا جانے وہ اپنے ساتھ کیا پیغام لایا ہے
 مجھے جانے دے اب بہنے سے میری جان جاتی ہے!

مرے محبوب میرے دوست اب جانے بھی دے مجھ کو
 بس اب جانے بھی دے اس ارضِ بے آباد سے مجھ کو!

گناہ اور محبت

گناہ :-

گناہ کے تند و تیز شعلوں سے روح میری بھڑک رہی تھی
 ہوس کی سنسان وا دیوں میں مری جوانی بھٹک رہی تھی
 مری جوانی کے دن گذرتے تھے وحشت آلود عشرتوں میں
 مری جوانی کے میکدوں میں گناہ کی مے چھلک رہی تھی
 مرے حیریم گناہ میں عشق کو یوتا کا گذر نہیں تھا
 مرے فریب و وفا کے صحرا میں مورِ عصمت بھٹک رہی تھی
 مجھے خسِ ناتواں کے مانند ذوقِ عصیاں بہا رہا تھا
 گناہ کی موجِ فتنہ سا ماں اٹھا اٹھا کر پٹک رہی تھی
 ثناب کے اولیں دنوں میں تباہ و افسردہ ہو چکے تھے
 مرے گلستاں کے پھول جن سے فضا طفلی مہک رہی تھی

غرض جوانی میں اہرن کے طرب کا سامان بن گیا میں
گنہ کی آلائشوں میں منتظر ہوا اک انسان بن گیا میں!

محبت :-

اور اب کہ تیری محبتِ سردی کا بادہ گسار ہوں میں
ہوس پرستی کی لذتِ بے ثبات سے شرمسار ہوں میں
مری بہیمانہ خواہشوں نے فرار کی راہ لی ہے دل سے
اور اُن کے بدلے اک آرزوئے تسلیم سے ہمکنار ہوں میں
دلیل راہِ وفا بنی ہیں ضیائے الفت کی پاک کرنیں
پھر اپنے فردوسِ گمشدہ کی تلاش میں رہ سپار ہوں میں
ہوا ہوں بیدار کانپ کر اک مہیب خوابوں کے سلسلے سے
اور اب نمودِ سحر کی خاطر تم کش انتظار ہوں میں
بہار تقدیسِ جاوداں کی مجھے چھپراک بار آرزو ہے
پھر ایک پاکیزہ زندگی کے لئے بہت بے قرار ہوں میں
مجھے محبت نے معصیت کے جہنموں سے بچا لیا ہے
مجھے جوانی کی تیرہ تار پستیوں سے اٹھایا ہے!

ایک دن — لارنس باغ میں

[ایک کیفیت]

بیٹھا ہوا ہوں صبح سے لارنس باغ میں
 افکار کا ہجوم ہے میرے رومانغ میں
 چھایا ہوا ہے چار طرف باغ میں سکوت
 تنہائیوں کی گود میں لیٹا ہوا ہوں میں
 اشجار بار بار ڈراتے ہیں بن کے بھوت
 جب دیکھتا ہوں ان کی طرف کاپتا ہوں میں
 بیٹھا ہوا ہوں صبح سے لارنس باغ میں!

لارنس باغ اکیف و لطافت کے خلد زار
 وہ موسمِ نشاط! وہ آیامِ نو بہار
 بھولے ہوئے مناظرِ رنگیں بہار کے
 افکار بن کے روح میں میری اتر گئے
 وہ مست گیت موسمِ عشرتِ فشار کے
 گہرائیوں کو دل کی غم آباد کر گئے
 لارنس باغ اکیف و لطافت کے خلد زار!

ہے آسماں پہ کالی گھاؤں کا اثر دام
 ہونے لگی ہے وقت سے پہلے ہی آج شام
 دُنیا کی آنکھ نیند سے جس وقت جھک گئی
 جب کائنات کھو گئی اسرا و خواب میں
 سینے میں جوئے اشک ہے میرے رُکی ہوئی
 جا کر اُسے بہاؤں گا کُنچِ گلاب میں
 ہے آسماں پہ کالی گھاؤں کا اثر دام
 افکار کا ہجوم ہے میرے رومانغ میں
 بیٹھا ہوا ہوں صبح سے لارنس بلغ میں!

ستارے

[سانٹیٹ]

نکل کر جوئےِ نعمتِ خلد زارِ ماہِ و انجم سے
 فضا کی وسعتوں میں ہے رواں آہستہ آہستہ
 پہ سونے نوحہ آباد جہاں آہستہ آہستہ
 نکل کر آ رہی ہے اک گلستانِ ترنم سے!
 ستارے اپنے میٹھے مدھبھرے ہلکے تبسم سے
 کئے جاتے ہیں فطرت کو جواں آہستہ آہستہ
 سناتے ہیں اُسے اک داستانِ آہستہ آہستہ
 دیارِ زندگی مدھوش ہے اُن کے کلم سے۔

یہی عادت ہے روزِ اولیں سے ان ستاروں کی
 چمکتے ہیں کہ دُنیا میں مسرت کی حکومت ہو
 چمکتے ہیں کہ انسانِ فکیرِ ہستی کو بھبلا ڈالے
 لئے ہے یہ تمنا ہر کمرن ان نورپاروں کی
 کبھی یہ خاکداں گہوارہ حسن و لطافت ہو
 کبھی انسانِ اپنی گم شدہ جنت کو پھر پالے!

مری محبت جواں رہے گی

مثالِ خورشید و ماہ و انجم مری محبت جواں رہے گی
 عروسِ فطرت کے حُسنِ بشاداب کی طرح جاوداں رہے گی
 شمعِ امیدین کے ہر وقت رُوحِ پرفوشاں رہے گی
 شگفتہ و شادماں کرے گی شگفتہ و شادماں رہے گی
 مری محبت جواں رہے گی!

کیا ہے جب سے عینِ محبت نے دیدۃ التفات پیدا
 نئے سرے سے ہوتی ہے گو یا مرے لئے کائنات پیدا

ہوتی ہے میرے قدم پیکر میں آرزوئے حیات پیدا
یہ آرزو اب لگوں میں میری شراب بن کر دواں رہے گی
مری محبت جو اں رہے گی!

مجھے محبت نے ذوق تقدیس مثل رنگ سحر دیا ہے
زمانہ بھر کی لطافتوں سے مری جوانی کو بھر دیا ہے
مرے گلستاں کو آشنائے بہارِ جاوید کر دیا ہے
مرے گلستاں میں رنگ و نکہت کی نرہت جو اں رہے گی
مری محبت جو اں رہے گی!

بادل

[سانیت]

چھائے ہوئے ہیں چار طرف پارہ ہائے ابر
 آغوش میں لئے ہوئے دُنیا تے آب و رنگ
 میرے لئے ہے اُن کی گرج میں سرودِ جنگ
 پیغامِ انبساط ہے مجھ کو صدائے ابر
 اٹھی ہے ہلکے ہلکے سروں میں نوائے ابر
 اور قطرہ ہائے آب بجاتے ہیں جلتزنگ
 گہرائیوں میں روح کی جاگی ہے ہر منگ
 دل میں اتر رہے ہیں مزے نغمہائے ابر



مدت سے لٹ چکے تھے تنہا کے بار و برگ
 چھایا ہوا تھا روح پہ گویا سکوتِ مرگ
 چھوڑا ہے آج زلیبت کو خوابِ جمود نے
 ان بادلوں سے تازہ ہوئی ہے حیات پھر
 میرے لئے جو ان ہے یہ کائنات پھر
 شاداب کر دیا ہے دل اُن کے سرود نے!

فطرت اور عہدِ نو کا انسان

[دوسا نیٹ]

فطرت:

شام ہونے کو ہے اور تارکیاں چھانے کو ہیں
 آمرے ننھے مری جاں لے مرے شہ کار آ
 تجھ پہ صدقے خلد کے نغمات اور انوار آ
 آمرے ننھے اکہ پر یاں رات کی آنے کو ہیں
 ساری دنیا پر فسوں کا جال پھیلانے کو ہیں
 تیری خاطر لا رہی ہیں لوریوں کے ہار آ
 دل ترا کب تک نہ ہوگا کھیل سے بزار آ
 جب کھلونے بھی ترے نیندوں میں کھو جانے کو ہیں؟

کھیل میں کانٹوں سے ہے دامن صد پارا ترا
 کاش تو جانے کہ سامان طرب ارزاں نہیں
 کونسی شے ہے جو وجہ کابشِ انساں نہیں
 کس لئے رہتا ہے دل شیدا نے نظارِ اترا؟
 آکہ ہے راحت بھری آغوشِ وا تیرے لئے
 آکہ میری جان ہے غم آشنا تیرے لئے؟

انسان:

”جاننا ہوں ماڈرن سٹراکے میں آوارہ ہوں
 طفل آوارہ ہوں لیکن کس نشِ ناداں نہیں
 میری اس آوارگی میں وحشتِ عصیاں نہیں
 شوخ ہوں لیکن ابھی معصوم اور بیچارہ ہوں
 تجھ کو کیا غم ہے اگر وارفتہ نظارہ ہوں؟
 شکر ہے زندانی اہرین دیزوان نہیں
 ان سے بڑھ کر کچھ بھی وجہ کابشِ انساں نہیں
 میں مگر ان کے افق سے دور اک تیارہ ہوں!

نشام ہونے کو ہے اور تائیکیاں چھانے کو ہیں
 تو بلاتی ہے مجھے راحت بھری آغوش میں
 کھیل لوں تھوڑا سا آتا ہوں ابھی آتا ہوں میں!
 اب تو "دن" کی آخری کرنیں بھی سو جانے کو ہیں
 اور کھو جانے کو ہیں وہ بھی کس اردوش میں
 بہ چلی ہے رُوح نسیندوں میں مری آتا ہوں میں!

مکافات

رہی ہے حضرت یزدان سے دوستی میری
 رہا ہے زہد سے یارانہ اُستوار مرا
 گذر گئی ہے تفتدس میں زندگی میری
 دل اہرمن سے رہا ہے ستیزہ کار مرا
 کسی پر رُوح نمایاں نہ ہو سکی میری
 رہا ہے اپنی اُمنگوں پر خستیا مرا

دبائے رکھا ہے سینے میں اپنی آہوں کو
 وہیں دیا ہے شب و روز بچ و تاب انہیں
 زبان شوق بسا یا انہیں نگاہوں کو

کیا نہیں کبھی وحشت میں بے نقاب انہیں
خیال ہی میں کیا پرورش گناہوں کو
کبھی کیا نہ جوانی سے بہرہ یاب انہیں

یہ مل رہی ہے مرے ضبط کی سزا مجھ کو
کہ ایک زہر سے لبریز ہے شباب مرا
اذیتوں سے بھری ہے ہر ایک بیداری
مہیب و روح ستاں ہے ہر ایک خواب مرا
الچھ رہی ہیں نوائیں مرے سروووں کی
فتار ضبط سے بے تاب ہے رباب مرا
مگر یہ ضبط مرے قہقہوں کا دشمن تھا
پیام مرگ جوانی تھا اجتناب مرا!

لو آگئی ہیں وہ سن کر مہیب تصویریں
وہ آرزوئیں کہ جن کا کیا تھا خوں میں نے
لو آگئے ہیں وہی سپردان اہریمین
کیا تھا جن کو سیاست سے سرنگوں میں نے

کبھی نہ جان پہ دیجھا تھا یہ عذابِ الیم
 کبھی نہیں اے مرے بخت واڑ گوں میں نے
 مگر یہ جتنی اذیت بھی دیں مجھے کم ہے
 کیا ہے روح کو اپنی بہت زبوں میں نے
 اسے نہ ہونے دیا میں نے ہم نوائے شباب
 نہ اس پہ چلنے دیا سئوق کافسوں میں نے
 اے کاش چھپ کے کہیں اک گناہ کر لیتا
 حلاوتوں سے جوانی کو اپنی بھر لیتا
 گناہ ایک بھی اب تک کیا نہ کیوں میں نے ؟

شاعر کا ماضی

یہ شب ہائے گذشتہ کے جنوں انگیز افسانے
 یہ آوارہ پریشاں زمزمے ساز جوانی کے
 یہ میری عشرتِ برباد کی بے باک تصویریں
 یہ آئینے مرے شوریدہ آغوشِ جوانی کے!

یہ اک رنگیں غزل لیلے کی زلفوں کی تاش میں
 یہ تعریفیں سلیمے کی فسوں پرور نگاہوں کی
 یہ جذبے سے بھر اظہارِ شہریں کی محبت کا
 یہ اک گذری کہانی آنسوؤں کی اور آہوں کی

کہاں ہو او مری لیلے۔ کہاں ہو او مری شیریں؟
 سیلے تم بھی تھک کر رہ گئیں راہِ محبت میں؟
 مرے عہدِ گزشتہ پر سکوتِ مرگ طاری ہے
 مری شمعو، بجھی جاتی ہو کس طوفانِ ظلمت میں؟

مرے شعر و مرے فردوسِ گم گشتہ کے نظارو!
 ابھی تک ہے دیارِ روح میں اک روشنی تم سے
 کہ میں حسن و محبت پر لٹانے کے لئے تم کو
 اڑالایا تھا جا کر محفلِ مہتابِ انجم سے!

خواب آوارہ

مجھے ذوقِ تماشا لے گیا تصویر خانوں میں
 دکھائے حُسنِ کاروں کے نقوشِ آتشیں مجھ کو
 اور ان نقوشوں کے محرابی خطوں میں اور رنگوں میں
 نظر آیا ہمیشہ ایک رویا تے حسین مجھ کو

سرودِ رقص کی خاطر گیا ہوں رقص گاہوں میں
 تو اہلِ رقص کے ہونٹوں پر آوارہ تپتم میں
 شباب و شعر سے لبریز اعضا کے ترنم میں
 تھرکتے بازوؤں میں شوق سے لرزاں نگاہوں میں
 ہمیشہ جھانکتا پایا وہی خوابِ حسین میں نے!

گزارے ہیں بہت دن حافظ و خیام سے ملکر
 بہت دن آسکر و ایسلڈ کی مدہوش دنیا میں
 گذاری ہیں کئی راتیں تیا تری میں سینا میں
 اسی خواب فسوں انگیز کی شیریں نمنا میں

بہت آوارہ رکھتا ہے یہ خواب سیکوں مجھ کو
 لئے پھرتا ہے ہر انبوہ میں اس کا جنوں مجھ کو

مگر یہ خواب کیوں رہتا ہے افسانوں کی دنیا میں
 حقیقت سے بہت دُور اور رومانوں کی دنیا میں
 چھپا رہتا ہے رقص و نغمہ کے سنگس جابوں میں
 ملا رہتا ہے نقاشوں کے تعبیر خوابوں میں؟

مراجی چاہتا ہے ایک دن اس خواب میں کو
 حجاب فن و رقص و نغمہ سے آزاد کر ڈالوں
 ابھی تک یہ گریزاں ہے محبت کی نگاہوں سے
 اسے اک سپیکر انسان میں آباد کر ڈالوں!

زندگی، جوانی، عشق، حسن

م — مری ندیم کھلی ہے مری نگاہ کہاں
 ہے کس طرف کو مری زسیت کا سفینہ رواں
 "وطن" کے بحر سے دُور اُس کے ساحلوں سے دُور؟
 ہے میرے چار طرف بھر شعلہ گوں کیسا؟
 ہے میرے سینے میں اک ورطہ جنوں کیسا؟
 مری ندیم کہاں ایسے شعلہ زار میں ہم
 جہاں دماغ میں چھپتی ہوئی ضیائیں ہیں
 مہیب نور میں لپٹی ہوئی فضائیں ہیں!

"کہاں ہے آہ، مرا عہدِ فرستہ میرا دیار"

مرا سفید نہ کنارے سے چل پڑا کیسے؟
یہ ہر طرف سے برستے ہیں ہم پہ کیسے شرار
ہماری راہ میں یہ آتشیں خلا کیسے؟

”وہ سامنے کی زمیں ہے مگر جزیرہ عشق
جو دور سے نظر آتی ہے جگمگاتی ہوئی
کہ ”سرزمینِ عجم“ کے کہیں قریب ہیں ہم
ترے وطن کے نواحی میں اے حبیب ہیں ہم؟
یہ کیا طلسم ہے کیا راز ہے کہاں ہیں ہم؟
تو زمیں ہیں کہ بالائے آسماں ہیں ہم؟
کہ ایک خواب میں بے مدعا رواں ہیں ہم؟“

ع۔۔۔ ”یہ ایک خواب ہے بے مدعا رواں ہیں ہم
یہ اک فسانہ ہے کہ درداستاں ہیں ہم
ابھی یہاں سے بہت دور ہے جہانِ عجم
تصوّرات میں جس غلد کے جواں ہیں ہم
وہ سامنے کی زمیں ہے مگر جزیرہ عشق

جو دُور سے نظر آتی ہے جگمگاتی ہوئی
فضا پہ جس کی درخشاں ہے اک ستارہ نُور
شعاعیں رقص میں ہیں زمزمے بہاتی ہوئی“

م ————— اگر یہاں سے بہت دُور ہے جہانِ عجم
مری ندیم چل اس سرزمین کی جانب چل
ع ————— ”اسی کی سمت رواں ہیں سفینہ ران ہیں ہم
یہیں پہنچ کے ملے گی مگر نجات کہیں
ہمیں زمان و مکاں کے حد و سنگین سے
نہ خیر و شر ہے نہ یزدانِ اہرمن ہیں یہاں
کہ جا چکے ہیں وہ اس سرزمینِ رنگین سے“

م ————— ”مری ندیم چل اس سرزمین کی جانب چل!

ع ————— ”اسی کی سمت رواں ہیں سفینہ ران ہیں ہم
یہاں عدم ہے نہ فنکر وجود سے گویا
یہاں حیاتِ مجسم سرود ہے گویا!“

رفت

[سانٹیٹ]

کوئی دیتا ہے بہت دُور سے آواز مجھے
 چھپ کے بیٹھا ہے وہ شاید کسی ستارے میں
 نغمہ و نور کے اک سردی گہوارے میں
 دے اجازت جو تری چشمِ فسون ساز مجھے
 اور ہو جائے محبت پر پرواز مجھے
 اڑ کے پہنچوں میں وہاں روح کے طیارے میں
 سرعتِ نور سے یا آنکھ کے "پکارے" میں
 کہ فلک بھی نظر آتا ہے درِ باز مجھے!

ساہا سال مجھے ڈھونڈیں گے دُنیا کے مکس
 دُور بدینیں بھی نشان تک نہ مرا پائیں گی
 اور نہ پیکر ہی مرا آئے گا پھر سوتے زمیں
 عالم قدس سے آوازیں مسمیٰ آئیں گی
 بھر خمیازہ کشش وقت کی امواج حسین
 اک سفینہ مرے نغموں سے بھرا لائیں گی!

دلسوزی

یہ عشق پیچاں کے پھول پتے جو فرش پر یوں بکھر رہے ہیں
 یہ مجھ کو تکلیف دے رہے ہیں یہ مجھ کو غمگین کر رہے ہیں
 انہیں یہاں سے اٹھا کے اک بار پھر اسی سبیل پر لگا دو
 وگرنہ مجھ کو بھی ان کے مانند خواب کی گود میں سلا دو

خزاں زدہ اک شجر ہے، اُس پر ضیائے مہتاب کھلتی ہے
 اور اس کی بے رنگ ٹہنیوں کو وہ اپنے طوفاں میں رلیتی ہے
 کوئی بھی ایسی کرن نہیں جو پھر اُس میں رُوح بہا کر دے
 تو کیوں نہ مہتاب کو بھی یارب تو یونہی بے برگ بار کر دے!

ندیم آہستہ زم زموں کے سرور سپہم کو چھوڑ بھی دے
 اٹھا کے ان نازک آگکینوں کو پھینک دے اور توڑ بھی دے
 وگرنہ اک آتشیں نواسے تو پیکرِ وِروح کو جلا دے
 عدم کے دریائے بکیراں میں سفینہ زسیت کو بہا دے!

حجراتِ پرواز

بجھ گئی اشمع ضیا پوشِ عجوانی میری!
 آج تک کی ہے کئی بار "محبت" میں نے
 اشکوں اور آہوں سے لبریز ہیں رومان مرے
 ہو گئی ختم کہانی میری!
 ہٹ گئے میری تمناؤں کے پروانے بھی
 خوفِ ناکامی و رسوائی سے
 حُسن کے شیوہِ خود رانی سے
 دل بے چارہ کی مجبوری و تنہائی سے!
 میرے سینے ہی میں سچاں رہیں آہیں میری
 کہ سکیں رُوح کو عریاں نہ نگاہیں میری!

ایک بار اور محبت کر لوں
 سعی ناکام سہی
 اور اک زہر بھرا جام سہی
 میرا یا میری تمناؤں کا انجام سہی
 ایک سودا سہی، آرزوئے خام سہی
 ایک بار اور محبت کر لوں؟
 ایک "انسان" سے الفت کر لوں؟
 میرے ترکش میں ہے اک تیرا بھی
 مجھ کو ہے جبرأت تدبیرا بھی
 برسہر جنگ ہے تقدیرا بھی
 اور تقدیر پہ پھیلانے کو اک دام سہی!

مجھ کو اک بار وہی "کوکنی" کرنے دو
 اور وہی کاہ بر آوردن بھی —؟
 باتوجی اٹھوں گا اس جبرأت پرواز سے میں
 اور کر دے گی وفا زندہ جاوید مجھے
 خود تباہ دے گی رہ جاوہ امید مجھے

رفعتِ منزلِ ناہید مجھے،
 یا اتر جاؤں گا میں یاس کے ویرانوں میں
 اور تباہی کے نہاں خانوں میں
 تاکہ ہو جائے مہیا آضر
 آخری حدِ تنزل ہی کی اک دید مجھے
 جس جگہ تیر گیاں خواب میں ہیں
 اور جہاں سوتے ہیں اہر مین بھی
 تاکہ ہو جاؤں اسی طرح شتا سا آضر
 نور کی منزلِ آغاز سے میں
 اپنی اس جرات پر داز سے میں !

وادئی پہاں

وقت کے دریا میں اٹھی تھی ابھی پہلی ہی لہر
چند سالوں نے لی اک وادئی پہاں کی راہ
بل گئی ان کو وہاں

آغوشِ راحت میں پناہ
کر لیا تعمیر اک موسیقی و عشرت کا شہر
مشرق و مغرب کے پار

زندگی اور موت کی فرسودہ شہ راہوں سے دور
جس جگہ سے آسماں کا قافلہ لیتا ہے نور

جس جگہ ہر صبح کو ملتا ہے ایسا تے ٹھہور
 اور بنے جاتے ہیں راتوں کے لئے خوابوں کے جال
 سیکھتی ہے جس جگہ پرواز خور
 اور فرشتوں کو جہاں ملتا ہے آہنگِ سرور
 غم نصیب اہر مینوں کو گر یہ و آہ و فغاں !

کاش بتلا دے کوئی
 مجھ کو بھی اس وادی پنہاں کی راہ
 مجھ کو ہے اب تک تلاش
 زندگی کے تازہ جولا نگاہ کی
 اور بیزاری سہی ہے
 زندگی کے کہنہ آہنگِ مسلسل سے مجھے
 سرزمینِ زلیست کی افسردہ محفل سے مجھے
 دیکھ لے اک بار کاش
 اُس جہاں کا منظرِ رنگیں نگاہ
 جس جگہ ہے قہقہوں کا اک درخشندہ دُور
 جس جگہ سے آسمان کا نافلہ لیتا ہے نُور

جس کی رفعت دیکھ کر خود ہمت یزداں ہے چور
 جس جگہ ہے وقت اک تازہ سرور
 زندگی کا سپین ہے تاز تار!
 جس جگہ اہر مینوں کا بھی نہیں کچھ اختیار
 مشرق و مغرب کے پار!

طلسم جاوداں

رہنے دے اب کھو نہیں باتوں میں وقت،

اب رہنے دے،

اپنی آنکھوں کے طلسم جاوداں میں بہنے دے۔

تیری آنکھوں میں ہے وہ سحرِ عظیم

جو کئی صدیوں سے پیہم زندہ ہے

انتہائے وقت تک پایندہ ہے!

دیکھتی ہے جب کبھی آنکھیں اٹھا کر تو مجھے

قافلہ بن کر گزرتے ہیں رنگہ کے سامنے

مصر و ہند و نجد و ایراں کے اساطیرِ قدیم:

”کوئی شاہنشاہ تاج و تخت لٹواتا ہوا

دشت و صحرا میں کوئی شہزادہ آوارہ کہیں

سرکوتی جاننا زکھساروں سے ٹکراتا ہوا
اپنی محبوبہ کی خاطر جان سے جاتا ہوا!

“.....

قافلہ بن کر گذر جاتے ہیں سب
قصہ ہائے مصر و ہندوستان و ایران و عرب!

رہنے دے اب کھو نہیں باتوں میں وقت،

اب رہنے دے!

آج میں ہوں چند لمحوں کے لئے تیرے قریب
سارے انسانوں سے بڑھ کر خوش نصیب!

چند لمحوں کے لئے آزاد ہوں

تیرے دل سے اخذ نور و نعمہ کرنے کے لئے

زندگی کی لذتوں سے سینہ بھرنے کے لئے

تیرے پیکر میں جو روح زلیبت ہے شعلہ فشاں

وہ دھڑکتی ہے مقام و وقت کی راہوں سے دور

بیگانہ مرگ و خزاں!

ایک دن جب تیرا پیکر خاک میں مل جائے گا

زندہ تابندہ رہے گی اس کی گرمی اس کا نور
اپنے عہدِ رفتہ کے جاں سوز نغمے گائے گی
اور انسانوں کو دیوانہ بناتی جائے گی۔

رہنے دے اب کھو نہیں باتوں میں وقت
اب رہنے دے!

وقت کے اس مختصر لمحے کو دیکھ
تو اگر چاہے تو یہ بھی جاوداں ہو جائے گا
پھیل کر خود بے کراں ہو جائے گا
مطمئن باتوں سے ہو سکتا ہے کون؟
روح کی سنگین تاریکی کو دھو سکتا ہے کون؟
دیکھ اس جذبات کے نشے کو دیکھ
تیرے سینے میں بھی اک لرزش سی پیرا ہو گئی!
زندگی کی لذتوں سے سینہ بھر لینے بھی دے
مجھ کو اپنی روح کی تکمیل کر لینے بھی دے!

ہونٹوں کا لمس

تیرے رنگیں رس بھرے ہونٹوں کا لمس
جس سے میرا جسم طوفانوں کی جولا نگاہ ہے
جس سے میری زندگی مرا عمل گمراہ ہے
میری ذات اور میرے شعر افسانہ ہیں!

تیرے رنگیں رس بھرے ہونٹوں کا لمس
اور پھر "لمسِ طویل!"
جس سے ایسی زندگی کے دن مجھے آتے ہیں یاد
میں نے جو اب تک بسر کی ہی نہیں
اور اک ایسا مقام
آتشا جس کے نظاروں سے نہیں میری نگاہ!

تیرے اک لمس جنوں انگیز سے
 کیسے کھل جاتی ہے کرنوں کے لئے اک شاہراہ
 کیسے ہو جاتی ہے، ظلمت تیز گام،
 کیسے جی اُٹھتے ہیں آنے والے ایام جمیل!

تیرے زنگیں رس بھرے ہونٹوں کا لمس
 جس کے آگے بیچ جرات شراب
 یہ سنہری پھل، یہ سیمیں پھول مانند سراب
 سوزِ شمع و گردش پر دانہ گویا داستان
 نغمہ بتارگاں، بے رنگ و آب
 قطرہ بے مایہ طغیانِ شباب!

تیرے ان ہونٹوں کے اک لمس جنوں انگیز سے
 چھا گیا ہے چار سُو
 چاندنی راتوں کا نورِ بے کراں
 کیفیتِ دستی کا دُورِ جاوداں
 چاندنی ہے او میں اک تنگ کے سائے تلے

استادہ ہوں
 جان دینے کے لئے آمادہ ہوں
 میری ہستی ہے نحیف و بے ثبات
 ”تاک“ کی ہر شاخ ہے آفاق گیرا
 حملہ مرگ و خزاں سے بے نیاز
 سامنے جس کے مری دنیا ہے دُنیا تے مجاز
 میرے جسم و روح جس کی وسعتوں کے سامنے
 رفتہ رفتہ مائل حلّ و گدازا

ہاں مگر اتنا تو ہے،
 میری دُنیا کو مٹا کر ہو چلی ہیں آشکار
 اور دُنیا میں مقام و وقت کی سرحد کے پار
 جن کی تو ملکہ ہے میں ہوں شہر یار!
 تیرے رنگیں رس بھرے ہونٹوں کا لمس،
 جس سے میری سلطنت تابندہ ہے
 انتہائے وقت تک پایندہ ہے!

اتفاقات

آج، اس ساعتِ دزدیدہ و نایاب میں بھی،
جسم ہے خواب سے لذت کش خمیازہ ترا
تیرے مڑگاں کے تلے نیند کی شبہم کا نزول
چس سے دھل جانے کو ہے غازہ ترا۔

زندگی تیرے لئے رس بھرے خوابوں کا ہجوم
زندگی میرے لئے کاوشِ بیداری ہے؛
اتفاقات کو دیکھ،

اس زمستان کی حسیں رات کو دیکھ

توڑ دے وہم کے جال

چھوڑ دے اپنے شبستانوں کو جانے کا خیال،

خوف موبہوم تری رُوح پر کیا طاری ہے!
 اتنا بے صرفہ نہیں تیرا جمال
 اس زمستان کی جنوں خیز حسیں رات کو دیکھ!
 آج، اس ساعت دزدیدہ دنیا ب میں بھی
 تشنگی رُوح کی آسودہ نہ ہو
 جب ترا جسم جوانی میں ہے نیاں بہار
 زنگ و بچہت کا فشار!

پھول ہیں، گھاس ہے، اشجار ہیں، دیواریں ہیں
 اور کچھ سا بے کہ ہیں مختصر و تیرہ و تار،
 تجھ کو کیا اس سے غرض ہے کہ خدا ہے کہ نہیں؟
 دیکھ پتوں میں لرزتی ہوئی کرنوں کا نفوذ
 سرسراتی ہوئی بڑھتی ہے رگوں میں جیسے
 اولیں بادہ گساری میں مئے تازہ و ناب،
 تجھ کو کیا اس سے غرض ہے کہ خدا ہے کہ نہیں؟

کہکشاں اپنی تمناؤں کا ہے راہ گزار

کاش اُس راہ پہ مل کر کبھی پرواز کریں،
 اک نئی زلیست کا دروازہ کریں !
 آسماں دُور ہے لیکن یہ زمیں ہے نزدیک
 آسماں کو ہم جلوہ گہرا کریں !
 ارواحیں مل سکتی نہیں ہیں تو یہ لب ہی مل جائیں،
 آسماں لذتِ جاوید کا آغاز کریں !
 صبح جب باغ میں رس لینے کو زنبور آئے
 اُس کے بوسوں سے ہوں مدہوش سمن اور گلاب
 شبنمی گھاس پہ دوپہ کی تیخ بستہ ملیں،
 اور خدا ہے تو پشیمان ہو جائے !

حزین انسان

[افلاطونی عشق پر ایک طنز]

جسم اور روح میں آہنگ نہیں،
 لذت اندوز دلاویزی موہوم ہے تو
 خستہ کشمکش منکر و عمل!
 بچھڑ کو ہے حسرت اظہار شباب
 اور اظہار سے معذور بھی ہے
 جسم نیکی کے خیالات سے مضور بھی ہے
 اس قدر سادہ و معصوم ہے تو
 پھر بھی نیکی ہی کئے جاتی ہے
 کہ دل و جسم کے آہنگ سے محروم ہے تو!

جسم ہے روح کی عظمت کے لئے زینہ نور
 منبع کیفیت و سرور

نار سا آج بھی ہے شوق پرستارِ جمال
اور انساں ہے کہ ہے جادہ کش راہِ طویل،

[روح یوناں پہ سلام!]

اک زمستاں کی حسین رات کا ہنگامِ تپاک
اُس کی لذات سے آگاہ ہے کون؟

عشوق ہے تیرے لئے نعمتِ خام
کہ دل و جسم کے آہنگ سے محروم ہے تو!

جسم اور رُوح کے آہنگ سے محروم ہے تو
ورنہ شب ہائے زمستاں ابھی بے کار نہیں

اور نہ بے سود ہیں ایامِ بہار!

آہ انساں کہ ہے وہموں کا پرستار ابھی
حُسن بے چارے کو دھوکا سا دیتے جاتا ہے

ذوقِ تقدیس پہ مجبور کتے جاتا ہے!

ٹوٹ جاتیں گے کسی روز مزا میر کے تار

مسکرا دے کہ ہے تابندہ ابھی تیرا شباب
ہے یہی حضرت یزدان کے تسخر کا جواب!

ایک رات

یاد ہے اک رات زیر آسمان نیلگوں،
 یاد ہے مجھ کو وہ تابستان کی رات!
 چاند کی کرنوں کا بے پایاں فسوں — پھیلا ہوا،
 سردی آہنگ برساتا ہوا — ہر چار سوا!
 اور مرے پہلو میں تو —!
 میرے دل میں یہ خیال آنے لگا —
 غم کا بحر بے کراں ہے یہ جہاں
 میری محبوبہ کا جسم اک ناؤ ہے
 سطحِ شورا نگینز پر اُس کی رواں
 ایک ساحل، ایک انجانے جزیرے کی طرف
 اس کو آہستہ لئے جانا ہوں میں

دل میں یہ جاں سوز دہم
 یہ کہیں غم کی چٹانوں سے نہ لگ کر ٹوٹ جائے!
 یاد ہے مجھ کو وہ تابستان کی رات
 تیرے دل میں راز کی اک کائنات
 تیری خاموشی میں طوفانوں کا غوغائے عظیم
 سرخوش اظہار تیری ہر نگاہ
 تیرے مژگاں کے تلے گہرے خیال
 بے بسی کی نیند میں اُجھے ہوئے —
 تیرا چہرہ آنگوں ہونے کو تھا
 دفعتاً پھر جیسے یاد آجائے اک گم گشتہ بات
 تیرے سینے کے سمن زاروں میں اُٹھیں لرزشیں
 میرے انگاروں کو بے تابا نہ لینے کے لئے
 اپنی نکہت اپنی مستی مجھ کو دینے کے لئے!
 غم کے بھر بیکراں میں ہو گیا پیدا سکوں
 یاد ہے وہ رات زیر آسمان نیلگوں
 یاد ہے مجھ کو وہ تابستان کی رات!

سپاہی

تو مرے ساتھ کہاں جائے گی؟

— موت کا لمحہ مایوس نہیں

قوم ابھی نیند میں ہے !

مصلح قوم نہیں ہوں کہ میں آہستہ چلوں

اور ڈروں قوم کہیں جاگ نہ جائے —

میں تو اک عام سپاہی ہوں مجھے

حکم ہے دوڑ کے منزل کے قدم لینے کا

اور اسی سستی جگر دوز میں جاں دینے کا

تو مرے ساتھ مری جان کہاں جائے گی؟

تو مرے ساتھ کہاں جائے گی؟
 راہ میں اونچے پہاڑ آئیں گے
 دشت بے آب و گیاہ
 اور کہیں رود عمیق
 بے کراں تیز و کف آلود و عظیم
 اجڑے سنسان دیار
 اور دشمن کے گرانڈیل جواں
 جیسے کہسار پہ دیو دار کے پیڑ
 عزت و عفت و عصمت کے غنیم
 ہر طرف خون کے سیلاب رواں —
 اک سپاہی کے لئے خون کے نظاروں میں
 جسم اور رُوح کی بالیدگی ہے
 تو مگر تاب کہاں لائے گی
 تو مرے ساتھ مری جان کہاں جائے گی؟

دم بدم بڑھتے چلے جاتے ہیں
 سرِ میدانِ رفیق ،

تو مرے ساتھ مری جان کہاں جائے گی؟
 عمر گزری ہے غلامی میں مری
 اس سے اب تک مری پرواز میں کوتاہی ہے!
 زمزمے اپنی محبت کے نہ چھوڑ
 اس سے اے جان پرو بال ہیں آتا ہے جمود
 میں نہ جاؤں گا تو دشمن کو شکست
 آسمانوں سے بھلا آئے گی؟
 دیکھو خونخوار دزدوں کے وہ غول
 میرے محبوب وطن کو یہ نکل جائیں گے؟
 ان سے ٹکرانے بھی دے
 جنگ آزادی میں کام آنے بھی دے
 تو مرے ساتھ مری جان کہاں جائے گی؟

زوال

آہ پائیدہ نہیں،
 دردِ ولذت کا یہ ہنگامِ جلیل!
 پھر کئی بار ابھی آئیں گے لمحاتِ جنوں
 اس سے شدت میں فزوں، اس سے طویل
 پھر بھی پائندہ نہیں!

آپ ہی آپ کسی روز ٹھہر جائے گا
 تیرے جذبات کا دریائے رواں
 تجھے معلوم نہیں،
 کس طرح وقت کی امواج ہیں سرگرمِ خرام؟
 تیرے سینے کا درخشندہ جمال

کر دیا جائے گا بریگانہ نور
 نکہت و رنگ سے محروم دوام!
 تجھے معلوم نہیں؟
 اس درتچے میں سے دیکھ
 خشک بے برگ، الم ناک درختوں کا سماں
 کیسا دلدوز سکوت!
 زیر لب نالہ کش جو رخصتاں!
 چودھویں رات کا مہتاب جواں،
 ان کے اُس پار سے ہے نزد طلوع۔
 تجھے معلوم نہیں،
 ایک دن تیرا جنوں خیز شباب
 تیرے اعضا کا جمال
 کر دیا جائے گا اس طرح سے محروم فسوں!
 اور پھر چاند کے مانند محبت کے خیال
 سارے اس عہد کے گزرے ہوئے خواب
 تیرے ماضی کے افق پر سے ہویدا ہونگے
 تجھے معلوم نہیں؟

اظہار

آہ میں بھی بھول جاؤں
 زندگی سے اپنا ربط اولیں؟
 ایک دور اقتادہ قریے کے قریب
 اک جنوں افروز شام
 نہر پر شیشم کے اشجار بلند
 چاندنی میں اُن کی شاخوں کے تلے
 تیرے پیمانِ محبت کا وہ اظہار طویل!

رُوح کا اظہار تھے بوسے مرے
 جیسے میری شاعری، میرا عمل!

رُوح کا اظہار کیسے بھول جاؤں؟
 کیسے کر ڈالوں میں جسم و روح کو
 آج بے آہنگ و نوز؟
 تو کہ تھی اُس وقت گمنامی کے غاروں میں نہیں
 میرے ہونٹوں ہی نے دی تجھ کو نجات
 اپنی راہوں پر اٹھا لایا تجھے
 زندہ جاوید کر ڈالا تجھے
 جیسے کوئی بُت تراش
 اپنے بُت کو زندگی کے نور سے تاباں کرے
 اُس کو برگ و بار دینے کے لئے
 اپنے جسم و روح کو عریاں کرے
 میرے بوسے رُوح کا اظہار تھے
 رُوح تو اظہار ہی سے زندہ و تابندہ ہے
 ہے اُسی کی یاد سے حاصل مجھے قریب حیات،
 رُوح کا اظہار کیسے بھول جاؤں؟

آنکھوں کے جال

آہ تیری مدبھری آنکھوں کے جال! —
 میز کی سطح درخشندہ کو دیکھ
 کیسے پیمانوں کا عکس سمیگن
 اس کی بے اندازہ گہرائی میں ہے ڈوبا ہوا
 جیسے میری رُوح 'میریں زندگی
 تیری تابندہ سیاہ آنکھوں میں ہے
 مے کے پیمانے تو ہٹ سکتے ہیں یہ سٹہتی نہیں!

قہوہ خانے کے شبستانوں کی خلوت گاہ میں
 آج کی شب تیرا دزدانہ ورود!

عشق کا سبجان، آدھی رات اور تیرا شباب

تیری آنکھ اور میرا دل

عنکبوت اور اُس کا بے چارہ شکار!

تیرے ہاتھوں میں مگر لرزش ہے کیوں؟

کیوں ترا پیمانہ ہونٹوں سے ترے مٹتا نہیں!

خام و نو آموز ہے تو ساحرہ!

گر رہی ہے اپنے فن کو آشکار

اور اپنے آپ پر تجھ کو یقین حاصل نہیں!

پھر بھی ہے تیرے فسوں کے سامنے مجھ کو شکست

میرے تخیلات میری شاعری بے کار ہیں!

اپنے سر پر رقمتموں کے نور کا سیلاب دیکھ

جس سے تیرے چہرے کا سایہ ترے سینے پہ ہے

اس طرح اندوہ میری زندگی پر سایہ ریز

تیری آنکھوں کی درخشانی سے ہے۔

سایہ ہٹ سکتا ہے غم مٹتا نہیں!

آہ تیری مدبھری آنکھوں کے جال!
 دیکھ وہ دیوار پر تصویر دیکھ
 یہ اگر چاہے کہ اس کا آفرینندہ کبھی
 اس کے ہاتھوں میں ہو مغلوب و اسیر
 کیا ہی بے معنی ہے یہ اس کا خیال
 اس کو پھر اپنی نہریت کے سوا چارہ نہیں!
 تو مری تصویر بھتی،
 میرے ہونٹوں نے تجھے پیدا کیا
 آج لیکن میری مدہوشی کو دیکھ
 میں کہ تھا خود آفرینندہ ترا
 پا بجولال میرے جسم دردمح تیرے سامنے
 اور دل پر تیری آنکھوں کی گرفت ناگزیر،
 ساحری تیری خداوندی تری!
 عکس کیسا بھی ہو فانی ہے مگر
 یہ نگاہوں کا فسوں پایندہ ہے!

گناہ

آج پھر آہی گیا
 آج پھر رُوح پہ وہ چھا ہی گیا
 دی مرے گھر پہ فنکست آ کے مجھے!
 ہوش آیا تو میں دلہیز پر افتادہ تھا
 خاک آلودہ و افسردہ و غمگین و نزار
 پارہ پارہ تھے مری رُوح کے تار
 آج وہ آہی گیا!

روزِ نِ در سے لرزتے ہوئے دیکھا میں نے
 خرم و شاد مسر راہ اُسے جاتے ہوئے

سا لہا سال سے مسرود تھا یا رانہ مرا
 اپنے ہی بادہ سے لبریز تھا پیمانہ مرا
 اُس کے لوٹ آنے کا امکان نہ تھا
 اُس سے ملنے کا بھی ارمان نہ تھا
 پھر بھی وہ آہی گیا
 کون جانے کہ وہ شیطان نہ تھا
 بے بسی مرے خداوند کی ممتی !

عہدِ وفا

تو مرے عشق سے مایوس نہ ہو

کہ مرا عہدِ وفا ہے ابدی!

شمع کے سایے سے دیوار پہ محراب سی ہے

سالہا سال سے بدلا نہیں سایے کا مقام

شمع جلتی ہے تو سایے کو بھی حاصل ہے دوام

سایے کا عہدِ وفا ہے ابدی!

تو مری شمع ہے میں سایہ ترا

زندہ جب تک ہوں کہ سینے میں ترے روشنی ہے،

ب

کہ مرا عہدِ وفا ہے ابدی!

اک پنڈنگا سر دیوار چلا جاتا ہے
 خوف سے سہما ہوا خطروں سے گھبرایا ہوا
 اور سایے کی لکیروں کو سمجھتا ہے کہ ہیں
 سرحدِ مرگ و حیات اُس کے لئے!
 ہاں یہی حال مرے دل کی تناؤں کا ہے
 پھر بھی تو عشق سے مایوس نہ ہو
 کہ مرا عہد وفا ہے ابدی!

ہاں مرا عہد وفا ہے ابدی،
 زندگی اُن کے لئے ریت نہیں دھوپ نہیں
 ریت پر دھوپ میں گر لیٹتے ہیں آکے نہنگ
 قصرِ دریاہی سے وابستہ ہے پمال اُن کا
 اُن کو لے آتا ہے ساحل پہ تنوع کا خار
 اور پھر ریت میں اک لذتِ آسودگی ہے!
 میں جو ہر مست نہنگوں کی طرح
 اپنے جذبات کی شوریدہ سرمی سے مجبور
 مضطرب رہتا ہوں مدہوشی و عشرت کے لئے

اور تری سادہ پرستش کی بجائے
 مرنا ہوں تیری ہم آغوشی کی لذت کے لئے
 میرے جذبات کو تو پھر بھی حقارت سے نہ دیکھ
 اور مرے عشق سے مایوس نہ ہو
 کہ مرا عہدِ وفا ہے ابدی!

شاعرِ درماندہ

زندگی تیرے لئے بسترِ سنجاب و سمور
اور میرے لئے افرنگ کی درپوزہ گری
عافیت کو نشئی آبا کے طفیل؛

میں ہوں درماندہ و بے چارہ ادیب
خستہ فکر معاش!

پارہ نان جو میں کے لئے محتاج ہیں ہم
میں 'مرے دوست' مرے سینکڑوں ارباب وطن
یعنی افرنگ کے گلزاروں کے پھول!

تجھے اک شاعرِ درماندہ کی اُمید نہ تھی
مجھ سے جس وقت ستارہ تزاوا بستہ ہوا۔
تو سمجھتی تھی کہ اک روز مراد ہن رسا

اور مرے علم و مہنر
 بحرِ دبر سے ترمی زینت کو گہرائیں گے !
 میرے رستے میں جو حائل ہوں مرے تیرہ نصیب
 کیوں دعائیں ترمی بے کار نہ جائیں
 تیرے راتوں کے سجود اور نیاز
 اس کا باعث مرا الحاد بھی ہے !

اے مری شمع شبستانِ وفا،
 بھول جا میرے لئے
 زندگی خواب کی آسودہ فراموشی ہے !
 تجھے معلوم ہے مشرق کا خدا کوئی نہیں
 اور اگر ہے تو سراپردہٴ نسیان میں ہے
 تو مست ہے مری تو مری بیداری ہے
 مجھے آغوش میں لے
 دو انا " مل کے جہاں سوز نہیں
 اور جس عہد کی ہے تجھ کو دعاؤں میں تلاش
 آپ ہی آپ ہو پیدا ہو جائے !

درتچے کے قریب

جاگ اے شمعِ شبستانِ وصال
 مخملِ خواب کے اس فرشِ طربناک سے جاگ!
 لذتِ شب سے ترا جسم ابھی چور ہے۔
 امری جان مرے پاس درتچے کے قریب
 دیکھ کس پیار سے انوارِ سحر چومتے ہیں
 مسجدِ شہر کے میناروں کو
 جن کی رفعت سے مجھے
 اپنی برسوں کی تنہا کا خیال آتا ہے!

سیگوں ہاتھوں سے اے جانِ ذرا
 کھول مے رنگِ جنوں خیرا نکھیں!

اسی مینار کو دیکھ
 صبح کے نور سے نشا داب سہی
 اسی مینار کے سایے تلے کچھ یاد بھی ہے؛
 اپنے بیکار خدا کے مانند
 اونگھتا ہے کسی تار یک نہاں خانے میں
 ایک افلاس کا مارا ہوا ملائے حزمیں
 ایک عفریت — اُداس
 تین سو سال کی ذلت کا نشان
 اسی ذلت کہ نہیں جس کا مدد اکوئی!

دیکھ بازار میں لوگوں کا ہجوم
 بے پناہ سیل کے مانند رواں
 جیسے جنات بیابانوں میں
 مشعلیں لے کے سر شام نکل آتے ہیں!
 ان میں شہرخص کے سینے کے کسی گوشے میں
 ایک دلہن سی سنی بیٹھی ہے
 لٹماتی ہوئی ننھی سی خودی کی قندیل

لیکن اتنی بھی تو انانی نہیں
 بڑھ کے ان میں سے کوئی شعلہ تجوالہ بنے
 ان میں مفلس بھی ہیں بیمار بھی ہیں
 زیر افلاک مگر ظلم سہے جاتے ہیں!

ایک بوڑھا سا تھکا ماندہ سا رہوار ہوں میں!
 بھوک کا شاہسوار

سخت گیر اور تنومند بھی ہے
 میں بھی اس شہر کے لوگوں کی طرح
 ہر شہ عیش گذر جانے پر
 بہر جمع خس و خاشاک نکل جاتا ہوں۔

چرخ گرداں ہے جہاں
 شام کو پھر اسی کا شانے میں لوٹ آتا ہوں
 بے بسی میری ذرا دیکھ کہ میں
 مسجد شہر کے میناروں کو

اس دیرپے میں سے پھر جھانکتا ہوں
 جب راہیں عالم رخصت میں شفق چومتی ہے!

رقص

اے مری ہم رقص مجھ کو ختام لے
زندگی سے بھاگ کر آیا ہوں میں
ڈر سے لرزاں ہوں کہیں ایسا نہ ہو
رقص گہ کے چور دروازے سے آکر زندگی
ڈھونڈھ لے مجھ کو نشاں پالے مرا
اور جرم عیش کرتے دیکھ لے!

اے مری ہم رقص مجھ کو ختام لے
رقص کی یہ گر دیشیں
ایک مہم آسیا کے دور میں

کیسی سرگرمی سے غم کو روندنا جاتا ہوں میں!
 جی میں کہتا ہوں کہ ہاں،
 رقص گہ میں زندگی کے جھانکنے سے پیشتر
 کلفتوں کا سنگریزہ ایک بھی رہنے نہ پاتے!

اے مری ہم رقص مجھ کو تمام لے
 زندگی میرے لئے
 ایک خونیں بھیر پیٹے سے کم نہیں
 اے حسین داجنبی عورت اسی کے ڈر سے میں
 ہو رہا ہوں لمحہ لمحہ اور بھی تیرے قریب
 جانتا ہوں تو مری جاں بھی نہیں
 تجھ سے ملنے کا پھر امکان بھی نہیں
 تو مری اُن آرزوؤں کی مگر تمثیل ہے
 جو رہیں مجھ سے گریزاں آج تک!

اے مری ہم رقص مجھ کو تمام لے
 عہد پارینہ کا میں انساں نہیں

بندگی سے اس درودیوار کی
 ہو چکی ہیں خواہشیں بے سوز و رنگ و ناتواں
 جسم سے تیرے لپٹ سکتا تو ہوں
 زندگی پر میں جھپٹ سکتا نہیں!
 اس لئے اب تھام لے
 اے حسین و اجنبی عورت مجھے اب تھام لے!

بے کراں رات کے سناٹے میں

تیرے بستر پہ مری جان کبھی
 بے کراں رات کے سناٹے میں
 جذبہ شوق سے ہو جاتے ہیں اعضا مدہوش
 اور لذت کی گرا بناری سے
 ذہن بن جاتا ہے دلدل کسی دیوانے کی،
 اور کہیں اُس کے قریب
 نیند، آغازِ زمستان کے پرندے کی طرح
 خوفِ دل میں کسی موہوم شکاری کا لئے
 اپنے پر تولتی ہے چھپتی ہے!
 بے کراں رات کے سناٹے میں!

تیرے بستر پہ مری جان کبھی
 آرزو میں ترے سینے کے کہستانوں میں
 ظلم سہتے ہوئے حبشی کی طرح رنگیتی ہیں!

ایک لمحے کے لئے دل میں خیال آتا ہے
 تو مری جان نہیں
 بلکہ ساحل کے کسی شہر کی دو شیرہ ہے
 اور ترے ملک کے دشمن کا سپاہی ہوں میں
 ایک مدت سے جسے ایسی کوئی شب نہ ملی
 کہ ذرا روح کو اپنی وہ سبک بار کرے!
 بے پناہ عیش کے ہیجان کا ارماں لے کر
 اپنے دستے سے کئی روز سے مفروز رہوں میر
 یہ مرے دل میں خیال آتا ہے
 ترے بستر پہ مری جان کبھی
 بے کراں رات کے سناٹے میں!

شرابی

آج پھر جی بھر کے پی آیا ہوں میں
 دیکھتے ہی تیری آنکھیں شعلہ سا ماں ہو گئیں!
 شکمہ کرے جاں کہ میں
 ہوں درِ افرنگ کا ادنیٰ غلام
 صدرِ اعظم یعنی درِ یوزہ گمراہ غم نہیں،
 ورنہ اک جامِ شرابِ ارغواں
 کیا بچھا سکتا تھا میرے سینہ سوزاں کی آگ؟
 غم سے مر جاتی نہ تو
 آج پی آتا جو میں

جام رنگیں کی بجائے
 بے کسوں اور ناتوانوں کا لہو؟
 شکر کرے جاں کہ میں
 ہوں درافرنگ کا ادنیٰ غلام
 اور بہتر عیش کے قابل نہیں!

انتقام

اُس کا چہرہ اُس کے خدو خال یاد آتے نہیں
 اک شبستاں یاد ہے
 اک برہنہ جسم آتشداں کے پاس
 فرش پر قالین، قالینوں پر سج
 دھات اور پتھر کے بُت
 گوشہ دیوار میں مہنستے ہوئے
 اور آتشداں میں انگاروں کا شور
 اُن بتوں کی بے حسی پر خستگیاں!
 اُجلی اُجلی اونچی دیواروں پہ عکس
 اُن فرنگی حاکموں کی یادگار

جن کی تلواروں نے رکھا تھا یہاں
سنگِ بنیادِ فرنگ!

اُس کا چہرہ اُس کے خدو خال یاد آتے نہیر
اک برہنہ جسم اب تک یاد ہے
اجنبی عورت کا جسم،
میرے ہونٹوں نے لیا تھارت بھر
جس سے اربابِ وطن کی بے بسی کا انتقام
وہ برہنہ جسم اب تک یاد ہے!

اجنبی عورت

ایشیا کے دُور اُقادہ شہستانوں میں بھی
 میرے خوابوں کا کوئی رومیں نہیں!
 کاش ایک دیوارِ ظلم
 میرے ان کے درمیاں حائل نہ ہو!
 یہ عمارتِ قدیم
 یہ بنیاباں، یہ چمن، یہ لالہ زار،
 چاندنی میں نوحہ خواں
 اجنبی کے دستِ غارت گرسے ہیں
 زندگی کے ان نہاں خانوں میں بھی
 میرے خوابوں کا کوئی رومیں نہیں!

کاش اک "دیوار رنگ"
 میرے ان کے درمیاں حائل نہ ہو!
 یہ سپہ سپکیر پر بہنہ راہرو
 یہ گھروں میں خوبصورت عورتوں کا زہر خند
 یہ گذر گا ہوں پہ دیو آسا جواں
 جن کی آنکھوں میں گرسنہ آرزوؤں کی لپک
 مشغول بے باک مزدوروں کا سیلابِ عظیم!
 ارضِ مشرق؛ ایک مہم خوف سے لرزاں ہوں میں
 آج ہم کو جن تناؤں کی حرمت کے سبب
 دشمنوں کا سامنا مغرب کے میدانوں میں ہے
 اُن کا مشرق میں نشان تک بھی نہیں!

خودکشی

کر چکا ہوں آج عزمِ آخری —
 شام سے پہلے ہی کر دیتا تھا میں
 چاٹ کر دیوار کو نوکِ زباں سے ناتواں
 صبح ہونے تک وہ ہو جاتی تھی دوبارہ بلند
 رات کو جب گھر کا رخ کرتا تھا میں
 تیرگی کو دیکھتا تھا سرنگوں
 مرنے بسورے، رگنڈاروں سے پٹتے، سوگوا
 گھر پہنچتا تھا میں انسانوں سے اکتا یا ہوا۔
 میرا عزمِ آخری یہ ہے کہ میں
 کو دجاؤں ساتویں منزل سے آج!
 آج میں نے پایا ہے زندگی کو بے نقاب

آتا جانا ہوں بڑی مدت سے میں
ایک عشوہ ساز و ہرزہ کار مجبوسہ کے پاس
اُس کے تختِ خواب کے نیچے مگر
آج میں نے دیکھ پایا ہے لہو
تازہ و رخشاں لہو،

بوتے مے میں بوتے خوں اُلھی ہوئی!
وہ ابھی تک خواب گہ میں لوٹ کر آئی نہیں
اور میں کربھی کر چکا ہوں اپنا عزمِ آخری!
جی میں آئی ہے لگا دوں ایک بے باکانہ جست
اس درنچے میں سے جو

جھانکتا ہے ساتویں منزل سے کوئے جہام کو
شام سے پہلے ہی کر دیتا تھا میں
چاٹ کر دیوار کو نوکِ زباں سے نلتواں
صبح ہونے تک یہ ہو جاتی تھی دوبارہ بلند
آج تو آخر ہم آغوشِ زمیں ہو جائے گی!

